

২১৫৭

কুশীলতা-সাহিত্য

ভারত-চন্

(সারোশ অহমস্বৰা)

মীনকেতন -



UR UNIVERSITY LIB
CHIPUR, INDIA

১১/৮—
ভারত-চন্দ্ৰ

(সারোন অছমশুবা)

অয়েং

কাব্য-নাট্যকৃৎ

শ্রীমানকেশন সিংহ

সদস্য, মনিপুর স্টেট এডুকেশন স্টেণ্ডিং কমিটি ;

” মনিপুর সাহিত্য পরিষদ ;

” মনিপুর সংস্কৃত পরিষদ ;

” মৈতৈ এফেলী থোগল মরুপ ;

” মহারাজ চূড়চাঁদ প্রতিষ্ঠিতা বিবোধ-জননী সভা ।

গরোন-হাগ

শ্রীখুমল্লম্বম রাসবিহারী সিংহ,

মেনেজর, ফ্রেণ্ডস্ ইউনিয়ন প্রেস,

ইম্ফাল ।

অফোঙবা—

শ্রীকোয়জম ইবোবী সিংহ,
ওইনামথিঙেল,
ইক্ষাল ।



অহানবা ফোঙবা—১৮৭৪ শকাব্দ

অনব—

শ্রীখুমল্লম রাসবিহারী সিংহ,
ফ্রেণ্ডস্ ইউনিয়ন প্রেস,
ইক্ষাল ।

খুদোন-তষ

জয়,

শান্তি নংগু,

ইপানা লৌরিবা যারীসে চিত্তামণিগীনে, নীভাগীনে, ধরাগীনে, পদ্মা-
বতীগীনে অদুগা ক্ষমাবতীগীনে মুগী মঙাগীনি। মখোয় অসী করি করি
ওইনা থল্লগম্ম। কবিনা য়াথন্ন পঙম্ম সাবা শক্তমঙাক্ক নীঙুগম্ম।
ওসি মখোয় পোক্কিবল্লমদোনা নোম্ম পোক্কিবঙাক্কনি। মখোয়গীত্ত
মখোয়গীদোনা চাক্কী জাশলী মৈম্ম লাংব, জুগী জোজী হকচাংনি।
অদুনা, মখোয় মখোয়গী মীরোন মৌয়ানগা লোইমন্নকম ধোকপনা
অহুম লোইমিন্নথ বঙাক্কি।

লাক্কবদা হনবা, হনথুবদা কাউবা মছৌশাংনি। 'নবোইবেম্মনা
মখোয়ব লুনা চান্ন তোজরান্ন ; মখোয়নত্ত নথায় নথায়না' তুংশিঅধি।
হৌজিক মখোয় মংশিবী শক্তম অদু নীংস'ডিবরা ? নীংস'ডিইরোই।
করিনা ! মবুস্তগী তাবা ইপামত্তনা য়াথন্ন ফনা তামাশক্তে। কয়া
কাউজন থীথুবা ইপাইচা ঐখোয়সে ! কাউজন অস্তক ধীনরবা ইপাহচা
মীওইবা ঐখোয়না মীওংসিং আসিবুদি কাউনজিবসা করিগীনো থঙ-
নীংমরা।

মুগী নিপাগী লাইনা ধাবা খোঙবুনি ' খোঙ লায়নরুবা নিপাগী
খোঙকম অচুম-অচান য়েংব, চুরগা লমধৌবা, লাক্কগ' লমজুহ, মঙেলগা
লমভাকপা, নীংহন-চারগা মধো হাপ্প, ধরায়-হকচাং-পুকোং য়াপুনা
পনকম য়োনা পুবা মহাক্কী ধোগাইনি। ও'স লাচাল্লাবা মীওংশিং অসী
হায়রিবা ধোলাং অসী নীংধি-নীংধিনা তোখিবদগী মীওইবনা ফিদম
ওইটৈ ; তত্তনা মায়রোং ধাটৈ। অদুনা মত্তন্ন মখোয়গী য়াথন্ন মীওইবগী
থম্মোইদগী মুখংপদা কোকপা লৈজবনি।

জগৎ অসী স্থানিদরা ? নখোয়গী ওইবশিংন নখোয়ব কাউনহোগনি
 থল্লবদা নথম্বোইদা অবাবা পোকত্রা ? কাউনহল্লোরোই হায়রবদি
 শিনা শিনা শিজবী ভারত নমাচাশিংসিগী মরক তিনবা ওয়নবা হোৎনো ।
 হোৎনগে নোংলবদি মখোয়না থাড্দিবা খোঙফম নোংখিনা নীগদবনি ।
 পাউ, থঁঙ, থন্দুনা শাম্বো, নথম্বোইদা অপাষ অমা পোক্কনি । অপাষ
 পোক্করবদা নখোয়গী নথম্বোইদা থুগ্গিবা জখরনা লম্বী শোয়দনা যানবি-
 রকনি । লম্বী অজুদা খোঙদাবা হোথরবদা মাঙবা লৈয়রোইদোবনি ।
 হুক্কী মপোক্ক থঙদে, মপোক্ক অমদা থঙদে, চাম্বী মতুংদ থঙদে,
 নখোয়গী খোঙফম অকন-অশোন মতুং ইয় অমুক্তং শিদবা খুভম ফংবদি
 শোয়সবনি ।

ওইনো লম্বী নখোয়গী দমস্ত ইববা ইপাঙ্গী ভারত-চনু ;
 গীনবা ওইসক্ক নটিন্ননাওদা থোজানগী মশক ওইরবা জখরনা নোংম
 শিদবা খুভম ।

ইক্ষাস,

থযান নিদ্দু নিপাঙ্গ চনবা,
 জম্বাংমী, যুমসকৈসা ।
 ১৮৭৪ শকাব্দ ।

}

মঙ্গল
 শ্রীমীনকেতন সিংহ

କରିଗି ଇ

‘साहित्यरहितः पङ्क्तु मूकस्तर्क विवर्जितः’

ହୁମ୍ପୀ ସଂସାରୀନ । ହୁମ୍ପୀଗ୍ନି ଦୋଷଞ୍ଜ୍ଞା ସଂସାରଗ୍ନି ଦୋଷଞ୍ଜ୍ଞା । ହୁମ୍ପୀନା
ଦୋଷିନା ସମ୍ପୂର୍ଣ୍ଣ ଓହ୍ଲେରଗା ସଂସାର ମାଢ଼ି ; ଞ୍ଜ୍ଞା ସମ୍ପୂର୍ଣ୍ଣ ଓହ୍ଲେରଗା ସଂସାର ନୈ ।
ସଂସାରଗ୍ନି କାବ ପୃଷ୍ଠା ମରମ ଓହ୍ଲେରଦୀ ହୁମ୍ପୀନା ସାହିତ୍ୟ ବାହୁନା ସମ୍ପୂର୍ଣ୍ଣିନା
ସମ୍ପୂର୍ଣ୍ଣଗଦବା ଅମାଦ ଗ୍ରାସ୍ତ୍ରଗ୍ନି ଶୋରୋନ ଓହ୍ଲେରନା ଅଟ୍ଟମ-ଅରାମ ଶକ୍ତବଢ଼ନ-
ତୋହ୍ଲେରୋବା ଶକ୍ତ ଅରଦଂ କୋହ୍ଲେରବାଦି ସହ୍ଲବଦଗ୍ନି

मानवो हि अनुकरणस्य दासः

ହାସ୍ତବ ଶ୍ଵାସିନୀକାମୀ ନାମଂଶଂହନା ଗୌରବାନ

‘फलम एहेवो भारत-छत्र अरक्षन्ति मनुजि षोडशम ।

ସନ୍ଧାନ ନିନ୍ଦୁ ନିମ୍ନା ସ୍ତ୍ର ଚନବା,

ଜନ୍ମାଶ୍ଟମୀ, ସୁମନଃକେମ୍ପ ।

୧୮୭୫ ଅକାଦ୍ ।

ମିନକେତନ ।

য়াওরিবা

১। চিত্রাঘণি...	লামায় ১
২। সীতা...	" ৬
৩। ধরা....	" ১১
৪। পদ্মাবতী...	" ১৬
৫। কুমাবতী....	" ২২

অশোয়বা সেন্স

লামায় ২....

হরিশচন্দ্র

....

হরিশচন্দ্র

২৬....

ভারুপদা

....

ভারুপদা

ভারত-চন্‌

চিত্তামণি

অগাধ্য! ওসিদি উত্তরপ্রদেশকী পাক্‌বা সহব অমনি ।
নাখনডেদ'দ অটোবা কোন্‌ ওইবন্দী । কোন্‌ অদূদা শাগৈ
অমা বৃহন্ন পানখি । সূ্যগী ধারানি হাযতুনা সূ্য-বংশ কোই ।
বংশ অমা সত্যগী মনাইনি । সত্যগী দমজ্ঞ অবাবা মৈনংনবদা
নাচুংবা লৈত্রবা নিংখৌ গাক্ত পোকই । অমদি সত্য-হরিশ্চন্দ্রনি ।

হরিশ্চন্দ্র মহারাজ নোংম। মৃগয়া লেংখোকই । লমদাংন
বিশ্বামিত্রগী তপোবন্দ তাকরে । সূংখা হাইগৎলকপগী চাকপগা
শজি-শঙাই তানকবগী রাবগা ওহাক পোখানাংতুনা তপোবন
মুংদ লেঙশিল্লি । মফম সূঙাইবা অমা য়েতুনা পোখাগেদা
ত্রৌরিঙেদা 'নজ্‌ন ওইসি বাজন্‌!' হাযবা খোঞ্জন অমগা
বোংফননা মঙানগী মশক ওইবী জুপা অহ্ম .চা'খোক্‌ক্‌ ।
'ন খে'প' মবা ওইদনা 'ইমাখোয় বিজা অর্জন্‌ । বিশ্বামিত্রনা
তপস্তাণা পরে খাতুনা ইমাখোয়বু ফাখিবে ; ইনাং তমজব'

ওমজ্রে । বৎস হরিশ্চন্দ্র, নহাক্তি ধর্ম্য চৎপ নিংথোনি । চুম্বদা চৎপা নন্তে, খঁঙি, ধর্ম্যগৌ মশ্যাক্তি । নহাক্তি নশাগৌ ধর্ম্যদা ইমাথোয়গৌ মঙ্গল ডারবদি ইমাথোয় শোযদনা নাশ্চোকপা ওম-গনি । তাত, নহাক্তি ওসি লাক্তিঙেসিদা ইমাথোয়বু থাদোব্রম্মু ।' হায়বকই ।

হবিচন্দ্র ধর্ম্য চৎপ নিংথো নি । চুম্বদা চৎপ নন্তে, বদাইদা অমদি করিদা শম্ফৈ অমত্তং শোযথিগদগে য়েংন চৎপ থম্মোযনি । চৎফম থোকপা ধর্ম্যগৌ দমক অরাফম পুম্মক কোকথোংনগনি চাঁংবা পুকচেরি । চঙজবা কনবা ক্ষত্রায়গৌ ধর্ম্মনি । মণ্ডোন্দ চঙজরকপাশিংন করি মায়থুকনঙাই লৈ ! বিছা অহ্ম বল্পবদা বিশ্বামিত্রদা লঙবা থোকনি বঙন থঙন 'ঐনা নিংথোগৌ ধর্ম্ম শম্ফৈ অমা কান্দন' চৎলক্কাবা, ভগবন, পীনবিসি মুক্তি মাত্ অহ্মগৌ' কোরক্কে ভগবান সত্য-হরিশ্চন্দ্র ।

ধর্ম্মস্ত ভগবান্নি, তপস্যাস্ত ভগবান্নি । হরিশ্চন্দ্রগৌ ধর্ম্মনা বিশ্বামিত্রগৌ তপস্ত্যাগৌ পবে হল্লৈ : বিছা অহ্ম অরাফম কোক্কে ; নিংথোবু মঙ্গল তোবমগা হুমিংকী মণ্ডোন্দ তিনথরে ।

সনানা মণ্ডণ লৈকুবদগৌ কোক্সং-মৈফম মৈনংনৈ । হরিশ্চন্দ্র মণ্ডণ লৈবা নিংথোনি । চাংয়েং-মৈফম মৈনংনদনিঙাই করি লৈ ! বিশ্বামিত্র বিছা অহ্ম উদবদা ওকাক ওকই । যোগনা য়েঙকপদা থাদোকপা মৌশক থঙলে । শাউবনা মৈ থোক্কে । পম্ববা তৌদনা অযোধ্যা কোম্মুং তম্ম ফ থরক্কে, য়ৌরে । নিংথোনা কৎপ অঘ্য লৌনা লৌনা 'রাজন, চঙজবা কনবা ধর্ম্মনা ত্রিবিছা

খাদোকে, নিজবা পীবা ধর্ম্মনা নলী লৈবাক ঐণোন্না দান
তোসিদনা' হায়রকই শংত্রিক য়েংছুনা বিশ্বামিত্র। নিংথৌ
মুনিগী মবুক উরে। ধম্ম ওইবা ভগবান নীংসং দান তৌগে
য়ারে। অত্তম-অথৌ, রাজ পুরোহিতনচিংবা পৃথ্মমক্খ খাম্ব পৃথ্ম
সুপ্পম নম সংকল্প তৌছুনা দান তৌরে।

বিশ্বামিত্র শাপ তৌগে লাকপনি। অচেংব ফংননবা মীনা
নিনবা হৌনদবা দান নিবনি। অদুবু ধর্ম্মদা অধর্ম্মনা মায়থুম
থোকপনা মমায় থুরে। চৈক্ষম ফংদরে অমরোমদনা নিংথৌগী
দাননা মহাকী খোয়দৌদা লাইরেল মথোয়দা তৌ খাবশুম তীং
শোক্ক য়েবাক্কে। অচাকপা মৈদা ঘা হৈরে মমাঙহল্লগে নীংলছুনা
অচেংব অমা অমুক য়েংখৎলক্কে। “অঙকপনি নংগী ধর্ম্ম রাজন্!
সূর্য্য-বংশদদা থোকপা ধম্মনি। দান অমা তৌরবদি দক্ষিণানা
লোইশিনফম থোকই হায়বা থুইনা খঙনরিবচুমঙাই। জোজিক্তি
লোইশিন্নবা তৌরসি; অদূগা অসীয়গা নীংসংবিসি, রাজন্,
রাজ্যদি দান তৌথোক্কবনিনা সনা হকচাংদা পকপা পৃথ্মমক
ফাওবা য়াওরবনি। নচা ইবুঙো অমদি লৈমগী মরমদম্ম অচু-
মঙাই। খাংজেং খাংজেস্তদি মমন হল্লগা কোন্নিথিবা য়াগনি।”
হায়থরক্কে মুনি। “চুম্মি মুনিদেব, দক্ষিণাগী রাথল তৌহৌদবনা
শোয়রে। ওসিদগী তরেংনিদদি ওাইবিগনি” হায়না হায়না
নিংথৌগী সম্পোং পৃথ্মমক্খ থারে। “সত্যগী মনাই ওইবা
সূর্য্যবংশনি। বংশগী মর্য্যাদা কায়দনবা তৌবিসি রাজন্!”
হায়না নিংথৌবু বিদায় তৌরে মুনিশু।

নিংথৌ লৈমা চিত্তামণিগা মচা ইবুঙো অঙাং ওইরিবা
 বোহিতাশ্বগা অনৌ কোথোক্রে ; ওহাকৌ মজুংদ থোকখিবা থৌওং
 পুন্নমক ভয়ে । “নিংথৌগী থৌগাই লৈমা ওইনা য়াজরক্ববী
 চিত্তামণিবু ওসি লম্বাগী চাক্রিবগী থৌগাই চাক্রিবী ওইনা পুজবা
 গীনৌ স্বামিন্ । জুপী ওইবাগী নাংথবা সহধর্মিণী মিংথোল
 মুংহনবিগমু ।” হায়না হায়না লৈমগী সপ্পোং পুন্নমক থারে ;
 মচা ইবুঙোগী পুন্নমকসু লৌথোক্রে । ঝাংজেং অমমমদগা
 নিংথৌগী থৌগল তোরক্রে অরা-অনঙ্গা থোঙফমদা মচা ইবুঙো
 থাদা কোন লৈমা চিত্তামণি ।

অঙকপনি সংসার, ওহাকৌ মমাংদা সনা টাংবল লাঙম
 হরিশ্চন্দ্র, টাংবল নাপ্প য়ারখী চিত্তামণি, সনাগী মথকু তম্ফা
 থিনবশুম য়োক্তকপা রোহিতাশ্ব অনৌশ্বা কি য়াঙদনা চংলক্রে
 নগরগী পত্ত লান্দুনা বনগী লমদম । চাবা লৈতে, থকপা ভৌদে,
 হিল্ল নাইদে তুম্ব খঙদে বারানসীগী থোঙফম তালক্রে ।

বারানসী য়োরে । লৈম নিংথৌ অনানা কোয়জেন চেন্দুনা
 শেল থোকফম য়েলক্রে । অমন্ত ফংখিদরে । মুমিতি নোংম
 নোংমগী হৌজিনখিবা লেরক্রে । দক্ষিণা শোয়রবদা হরিশ্চন্দ্র
 সত্য কায়বা তারি । সত্য কায়বগী পাপতি মশানা তাজবনি ।
 সূর্য্যবংশ চিংথবা তারি । “ঐগীদি মুমিং থানা মুজিমথে নরক
 তারবন্ত লায়, সূর্য্যবংশগী মিচন্ডি ইহাকথংদগী মাঙচৌবা
 তারেদকৌ ভগবন্ !” ধর্ম ওইবা ভগবান কোরক্রে রাবগী
 পন্দোল্লোন্নবা হরিশ্চন্দ্র ।

মপুরোইবগী অরাবা উবদা মথম্মোই পুঙমদরে চিন্তামণি ।
 ধম্মগী দমত্ত অরাবা মৈনংনরবা মপুরোইববু করি করম মৈকন-
 গদগে খল্লক্রে লুরুকনা সতী । চিন্তামণি ধম্ম চংগী মুপীনি ।
 ধম্মগী খোঙফমদা মপুরোইবগী ধোগাই নাকপাক য়াবনা মুপীগী
 অথোইবা ধম্মনি খঙবা মুজানি । খঙবদা নত্তনা মফম, মতম,
 মরম পুন্নমত্ত য়ারক্কবী মহাক্কি । মহাক্ক পুন্না খোঙলোয়নরিবা
 হরিশ্চন্দ্রনা করি ধম্ম ঙাকপা ঙমদফম লৈ ! “করি অদ্দক
 রাবিক্করি স্বামিন্ । দক্ষিণা করিগী লৈরোইদগে ? মুপী মপু-
 রোইবগী মরন্নি । য়োনবিসি চিন্তামণি ; অশিৎপা শেম্ম দান-ধম্ম
 লোইশিন্নবিসি । ইপুরোইবা লৈবা ওইবনা ইশানা ইশাদি
 য়োনবা য়ারোইদোরে । নীংজ্জিংনবিগম্মসি স্বামিন্, ইপুরোইবগী
 ধম্মগী দমক চিন্তামণিগী দেহ য়োনবিসি ।” হজ্জলক্রে মপু-
 রোইবদা সতী ।

চিন্তামণি য়োল্লে । নিংথোগী মচাম্মপী চিন্তামণি মৌনাই
 ওইরে । সূ্য-বংশগী মৌ, হরিশ্চন্দ্র মহারাজগী লৈমা চিন্তামণি
 ধম্মগী খোঙফমদা মৈনংনরবা মপুরোইববু মৈকম্মবদা নাইফম
 চঙলে ।

ওইখি অসুম লৈমা চিন্তামণি মপুরোইবগী ধম্ম নাকপাক
 য়াবদা

নাই শৈব্য্য ।

পীখি মায়ায়োং ভারত-লৈমবোনগী

হাপখি নাপল মুপী শাগৈগী ।

সীতা

অযোধ্যা উত্তর-প্রদেশকৌ লম্বৈদনি । সরস্ব তুরেনগী
মপান্দনি । ধায়না মসৌ অচোবা কোমুং ওইরম্মী । তাম্ফম
অদুগী কোমুং অচোবলু অদ্রম মওই । কোমুং অদূদা পানখিবা
শাগৈদি সূর্য্য-বংশ কোই । বংশ অসৌ ইক্ষাকু-বংশলু কোনৈ ;
রসুবংশলু হায়নৈ । লাইগী ওমথং ওইবা নিংথৌ ডাক্ত পোকই ।
মথোয়নী তৌথোরকপা পুন্মক যুগকৌ ফিদমদা ওই । মথোয়নী
মীনা তানঙমদবা মগুণ অমদি সত্য চেংপনি । সত্যগী দমক্ত
মীনা পুঙমদবা অরাফম কোমু পুং ; মথরায়মক খাবা তারবদসু
লায়না খায় । অদূনা বান্দৌদিগী হোনা কালিদাস, ভবভূতি,
ভট্টহরি, তুলসীদাস, কুন্তিবাসনচিংব অচৌ-অচৌবা ভারত-কবি-
শিংন মথোয়নী রারী-রাখোঙনা মথোয়-মথোয়গী কাব্যশিঙ্গী
মচাক ওইনৈ ।

দশরথ মৈচঙবা শাগৈ অসৌদা পোকপা নিংথোনি । লৈম
অহুম মচা ইবুঁঙো মরি পোকই । রামচন্দ্রনা অহম্মি । মহাক
অসৌ মশক-মতো মপা লৈতনা ফজৈ ; মতিক-মগুণ হায়নঙাই
লৈতনা লৈ । মপাবুং মহারাজনা মহাক পোকচমন মুঁঙাইজবমুক
লৈবারু মুঁঙাইনৈ ; মহাকপু মুংলিজবমুক জুংশিনৈ । মচীন-মনাও
শিঙ্গী অহন ওইবগা, মশক মতো ফজবগা, মতিক-মগুণ লৈবগা,
লৈবাক্রিংথোনগা চপমায়না স্যাবগা মপাবুঙ্গী মতুংদ নিংথৌ

ধুমমদি মণ্ডোল তাহোবা তাখি। অদুনা লৈবাক্ৰিংথো অনৌ
তাল্লহুনা মহাকপু নিংথো অখুবা থিন্দোক্ৰবা থোরাক্ৰি।

হয়েংদি রাম নিংথো অখুবা থিন্দোক্ৰগনি হায়বা মুম্বিকী
অহিংগী বানি। দশবথ মহারাজ মচা ইবু'ঙোগী অভিবেকী
লাঙনঙাই পুম্বমক লা'ঙমগা লৈমা অখুনী কৈকয়োগী শঙ্কায়দা
পোখাগে লেঙশিল্লি। লৈমনা মনাই মুপ্পী মম্বরাগী থোইজি দগী
নিংথোনা শম্বরগী লানফমদা লাক্সেন্নেইদা পীগনি তাকপীথিবা
বর অনৌদা ঙাছুনা, অমনা মহাক্স পোকচবা ভরতপু নিংথো
অখুবা থিন্দোকপিয়ু অদুগা অমনা রামু চহা তবামরি লোই
থাবিসু হায়না তরুরক্ৰে। নিংথো তাকখুবা য়াথংনিনা হিন্দোকপদি
য়াদরে; পীযু হায়বা অনৌদি পীবা মতারে। অদুদা লৈবাকী
অমদি মরাল লৈজদবা মচা ইবু'ঙোগী খল্লবদগী বর মল্হু নিননবা
কয়া থেমছনা নোছনা হোংনথি। লৈমনা য়াবা মরৈখিদরে।
হায়দোকথিবা রাফম মথরায়মক চেন্নবা তারবল্হু চেন্ননা ঙাকপনা
রম্বু শাগৈগী চংনরকপী ওইবদগী দশবথ নিংথো মথরায়মক
ওইজরবা রাম বন থাছুনা ভরতপু যুবরাজ হাঙ্গদা তারে।

নো'ঙাল্লে। নিংথো থোগনপাউ থাছুনা মচা ইবু'ঙো রাম
কোছল্লুরে। থক ক'লবা থম্বোই ক্রক ফাছুনা "ইপাই
ইবু'ঙো, ইপাগী থম্বোইগী রাম, শম্বরগী লানফমদা নমানা
ইপাবু লাক্সেন্নেইদা পেন্দুনা বর অনৌ পীগনি, নিনীংব মতমদা
নিজো হায়দোকউরে। ওসি কল্লক-খম্বন চাউববী লোম্ববী
থম্বোইনা নঙ্গী য়াইফরম উবদা থাঙমদছনা নংবু লোইদা থাউ,

ମଟାବୁ ନଈଂ ପୀୟ ହାୟରି । ସତ୍ୟାଗୀ ମନାଈ ଓହବା ନବୁଠୋ ଇବୁଂଠୋ-
 ଶିନ ଚେନରକପା ଇପାବୁ କାୟହନଗେ କାୟହଲୋଈ ହାୟବା ନଈ
 ନଧୁଞ୍ଚୁ ଲୈରେ । ରାମ, ନତହାସ୍ତ ଇପା ଚେକେ ନାଂବନି, ବିଧାତାନା
 ତୟମଦ୍ଦୟାଲ୍ଲେ” ଧାରକ୍ରେ ଯାଥଂ । ସତ୍ୟାଗୀ ଦୟକ୍ତ ନିଂଘୋଗୀ ମିଂକୀ
 ପି ମିଂଘେନ ଅହ୍ମ ଚୁପ ପିରାଂଦ ମଞ୍ଜାୟି ।

ରାମ ମୂର୍ଧ୍ୟା-ବଂଧଗୀ ଜିନି ; ଦଶରଥଗୀ ମଟାନି । କୈନା ତୋକପା
 ପୋକପ୍ରା । ମପାବୁଂ ମହାରାଜଗୀ ଅହାବା କୋକେ ନାଂଲେ । “ପାବୁଂ
 ମହାରାଜ, ପାବୁଞ୍ଜା ରାଜକ, ଶ୍ରୀହାକ ଇଶାଗୀନି ; ପାବୁଞ୍ଜା ଧନ୍ୟ ଶ୍ରୀହାକ
 ଇଶାଗୀନି ; ଇମାଗୀ ନାଂବ ଥୁଂନନବା ଶ୍ରୀ ଲୋଈ କୃଷ୍ଣଗନି ; ଇନାଓଦା
 ଖୁଭୟ ଶିଶୁବିଗନି । ସନାପୁଞ୍ଜାଂ ଗାବିଗହ୍ମ ; ଓଞ୍ଜି ପାନରିବା ଟାଂବନ
 ମାଞ୍ଜନାଈବା ସନାଗୀ ନଞ୍ଜେ ଧର୍ମଗୀନି ; ଓଞ୍ଜି ପାନରିବା ଲୈବାକ
 ପାଞ୍ଜବା ଅଯୋଧ୍ୟା ନଞ୍ଜେ, ସୟୁଜନା ଧାଂଓବାଂ ଓହରିବା ଇଥଂ ତରେଂନବା
 ପୃଥ୍ବୀନି । ଅସୀଦଗୀ ହେନବା ଖୁଭୟ କରନ୍ଧ ମପାନା ମଟାନା ପୀବା
 ଓଞ୍ଜିବିଗେ ; ହୋଞ୍ଜିକନ୍ଧ ତୁଂଦନ୍ତ ଓଞ୍ଜିରୋଈଦବନି ।” ଅସୀ ହଞ୍ଜଂ
 ହଞ୍ଜଂ ମପାବୁଂ ଗାବିଗନି କିବଦଗୀ ମିଂକୀ ପି ମିଂଘେନ ଚୁପ ବିଦାୟଗୀ
 ଭକ୍ତି କଲ୍ଲକ୍ରେ । ସତ୍ୟାଗୀ ଧୟମଦା ଚୋପକନି କିବନା ମିଂକୀ ପି ମିଂଘେନ
 ଚୁପ ମଟା ଇବୁଂଠୋ ମିଂକୁପୁନା ଚିଂନ ଯେଂହନା ପେନହ୍ରବା ଧନ୍ୟୋଈଗୀ
 ଧନ୍ୟୋଈଦବା ବର ମକୋକ୍ତ ହୈଧରକ୍ରେ ।

ରାମ ବନ ଲେଞ୍ଜବା ତାରେ । ସତ୍ୟାଗୀ କୌଶଲ୍ୟାଦଗୀ ବିଦାୟ
 ଲୋରେ । ମନାଓ ଇବୁଂଠୋ ଲକ୍ଷ୍ମଣ ବିଦାୟ ପାୟ ଯାଦରେ ; ସତ୍ୟାଗୀ
 ଧୌଗଲ ଧୌଗନି ହାୟହନା ବନଗୀ ଧୌଞ୍ଜିମଗୀ କୌରୋୟ ହୋଂଧରେ ।
 ହୋଞ୍ଜିକ୍ତି ମଟାନ-ମନାଓ ସୀତାଗୀ ଧୟମଦା ବିଦାୟ ଲୋବା ଲେଞ୍ଜକ୍ରେ ।

রামচন্দ্র শঙ্কায় য়োরে । পরপ পরপ মনুংদ লেঙশিল্লক্রে ।
মনাও ইবেম্ম সীতা য়েংছনা “জানকি, পাবুং মহারাজনা
অযোধ্যাসোদি পীয়ল্লি হায়ছনা পৃথ্বী পানরক্রে ; সনা টাংবন্দি
মাঙবা নাই হায়ছনা ধর্মগী খুভম থাবিরক্রে ছুঁঙাইত্রা । অদূগা
নুঙাইবা অমনা চহী লাক লাক তপস্মা তৌবদা ফঙমজ্ববা খুভম
অসীবু চহী তরামরিদা, স্তম্ভগী তরামবিথক্ক দণ্ডকারণ্যদা তপ
তৌরুরগা ফংজৌ তাকপীরকইবনি । করম্ব মপানা অসীবু মচাদা
পাবা ওমথি ! ইপাদনা সত্যগী মনাই ওইবনা ওম্মিবনি । যাইফবি,
ঐনা দণ্ডক্ক তপস্মা তৌথ্রিঙৈদা নহাক কোমুংদ মঙ্গল কামনা
তোবম্ম । ছুঁঙাইবগী খোঙফমদা পম্ববা বারৈ , বিদায় গীরো ।”
স্মশিনা মোমোন নোন্না বিদায় নিরক্রে ।

সীতাদা থোন্নগদৌবিসা হাম্ম ফাওরবান । নিংথৌগী থৌগন-
পাউ লাক্কবদ মপুবোইববু যাত্রা-মঙ্গল তৌছনা লেঙথোন্নফগা
রাজলক্ষ্মী পূজা কংলি । হোম কংন কংন হোমাগ্নি মরক্ক কুইনা
শিথৈ । মমৈদা য়েংলোইনবা মৈম্মং নিংথিবা ফাওতুনা পূর্ণাভু
পী । অছনা মপুরোইবগী মঙ্গলগী খোঙফমদা থুন্ম মথোঙ
শলৌবত্তম অকায়বা অপনবা কয়া থেংনগদৌরি হায়বা উরবনি ।
জ্ঞানগী মশক্ক ওইরবী জানকা বিধাতানা নুঙাইব অয়ৌবীদি
অরাবগী মশক্ক ওইনা গাঁনে থঙবনা জিনিং অকবত্তম মবুক
তপ্পা “পাবুং মহারাজনা করম্ব সত্যগী মথা পোন্মুনা ওসি
ইবুঙোবু চহী তরামরি বন্দ থাগদৌবিবা !” হঙ্গলকই । রাম
মরম পুন্মক তাক্কুনা হাম্ম বিদায় নিরক্রে ।

সীতা থান্না মুমিত্ত হেদোনজবন্তু মোমোন নোন্ধ নোন্ধ
 “ধম্মগী থোঙফমদা চেকে নীংলগা মহাকপু করম তুংইনগ-
 দোরিবা ! মপাগী সত্য মচাগীনি ; মপুবোইবগী ধম্ম মুপীগীনি ।
 জানকীনা করি ইরান লৈরছনা ধম্মগী থোঙফমদা ইবুঙোনা
 থেপিগদোরিবা ? ওসি পাবুং মহারাজগী সত্য ঙাকপগী শরুক
 য়াছনা সহধর্মীগীগী ধম্ম ঙাকনি । মুপীগী ধম্ম মপুরোইবনা
 শেনগদবনি । লেঙো লেঙসি ।” মৈথিলী মপুরোইবগী বন
 ধোঁগনগী দমক লোইরে ।

উক থোল্ল জটা পুল্ল লেঙে সীতা বন্দ উনা যাহিপনে,
 উরু মোনখানরে । লোকাঁ জিশিং ফান, বনগী উইহ হ' মপু-
 রোইবগী ধোঁগল তোরে ধম্মগা বারবা চহী তবামবিগী থোঙ-
 ফমদা । শজি-শঙাই মকপ ওই, উচেক-রায় রায়া শা, হৈগা
 লৈগা তায়োল জনক নিংথোঁগা মমোম, দশবথ নিংথোঁগী মমো,
 রামল্লগী তালোয়, বৈদেহী মপুরোইবগী ধম্মগী শরুক য়া তাখি

দণ্ডক-বন ।

উৎখি মুপী-শাগৈদা মুপীগী ধম্ম

শরুক য়াবনি মপুরোইবগী ধম্ম ।

ধরা

ভাগীরথী, গঙ্গা তুরেনগী মমিং অমনি । সূর্য্যবাংশগী নিংথো
ভগীরথগী মমিং লোছনা থোনবনি । জৈচেয়াইবা তীর্থশিংদ মসীনা
মকোন্নি । মসীগী মপান্দ থায়না কোং অচৌ-অপিক য়াম
লৈরম্মি । অমদি বারানসীনি । হায়রিবা মফম অসী হোজিক্তি
বনাবস কোঁনে । কাশী হায়নহু খঙেন । উত্তর-প্রদেশকী
লগথৈদনি । কোং অসীগী মচি অমদা ব্রাহ্মণ মঠে-মনাও
পাল্লিম্মি । নীপানা ভ্রোণ অদৃগা হুপীনা ধবা কোঁই ।

হোজিক প্রেয়ট হায়না খঙনরিসী থায়নদি স্নাতক হায়না
খঙেন । ভ্রোণ স্নাতক অমনি । ওইবদা মঙায়রি । হেক
ওংবগা ধরা লোছনা ময়ুম পানথলিবনি । মহাক অসী নহাদি
ওইরগা শনথুম পামদে । মঙোন্দ জগৎকী ঈরাং চঙদে । অফং
লন্দ লুপ্সিল্লদনা ফংদবদশু মিতাকুব তৌদনা ইকোম কোয় অটম
পাল্লি । নোংম নোংমগী অফং অফংবদুনা য়ুথানবগী হোনবা
সজ্জ মঙা তৌনে । খক কায়দে, কদাইদা কায়খিগদগে য়েংন
চংলি । ধরা হুপাদা হুপীনি । মপুরোইবগী পোইরৈদা য়েংছনা
চংলি । কদাইদা অমদি করিদা মহাক নোপখিছনা মপুরোইবগী
ধম্মদা অকায়বা থোকখিগদগে কিনা চংলি ।

নোংম ভ্রোণ চাকথিব চথোকাথিঙৈগী বানি । ময়ুমদা অতিথি
অটম লাক্রে । নিপা অমগা হুপী অমগা অঙাং অমগনি ।

য়েংবদা মপা, মচা, মমানি হায়বা অচুম খাঁড়ি । ধরা প্রপ প্রপ ইমুংদগী থোজুনা মথোয়বু তরাম তরাম ওকখি । “উহাঙ্কং পোথাবিসি, ঐগী ইপুবোইবা হল্লরগনি, হল্লরগা অঙম্ব সেবা তোজগনি ।” হায়না হায়না কুশগী ফক পুথোজুনা ফন্দলে ।

অহুম অদৃ ওহাক ফয়ে । জ্রোণ্ডি হরুজ্রে । ‘ইমা, নীনি ছ্মি পুস্ত করিমতা তারক্তবনা যান্না বারে । এথোয় মফম অমদা য়েঙুরগে’ হায়রক্রে ; হায়না হায়না হোগৎলক্রে অজ্ঞক । অদুমকপু ধরানা হায়জমনবদগী অমুক ফমথরে । জ্রোণ মহল্ল’দ । ‘ঐথোয়বু অমদশু অমদশু শোয়বা তাবে ; থাদোক্রে, খাগল্ল ইমা,’ অমুকশু হায়রক্রে । হায়জুনা অমুকশু ফমথবে । অসুম তোবনা থেজ্বাং মবি মজাদক শুজিমরে । জ্রোণ হল্লকপ মদৈ-খিজে । মুমিতি অসুম অসুম চায়শিলক্রে । ‘অতিথি অহুম অসীনা হনত্রবদা ধয়ুশু বায়বা তাবে, অবাম-খোরাম্বন ওহৎ-লবা থরায় অহুমশু গারবশুম থোকপা তারে ববয়ে !’ খল্লক্রে মবুক্ত ধরা । ‘অতিথি অহুম্মক, মুমিৎ মুমিৎ খৃদজ্জ দি উসাইনা হল্লরবনি । ওসিদি ঐগী ইরাইবররা করিনো খঙদরে হল্লকপা মবৈখিদরে । উহাঙ্কংদি পনবগী পনবা পল্লবিরমথো, ঐ সেবাগা পোৎলম খরদা ফংবরা য়েংজরুখিগে ।’ হায়রল্লগা থোজালোমদা থোকথ্রে ।

ধবা থোজ্জল রাংমদি লাল্লে । তোফমদি খঙদে । নগরদা চেন্দুনা কৈথেল য়োরগা থোকপা অমা লার্লগনি খল্লছনা নগর তাবা লম্বীদা মৈথক নেংনা চৎলক্রে । কৈথেল য়োরে । কোয়রৈ

লৈছনা য়েওকপদা চেং-চাক য়োনফম উরে। পোৎফম অমদা
প্রপ প্রপ চঙসিনথিছনা পোৎফম-ফশ্বিবছদা। “মহাশয়, নং ওসি
ঐঙোন্দ দয়া অমত্ত তো। অতিথি অহম চাবা ওরুবা চেং-চাক,
থুমথাউ ধরা পীয়ু। ঐ জোণগী মুপীনি। ইপুরোইবা লৈতে,
লাক্সগা তোনফম থোকপা তোনো। অতিথি-সেবাগী মহৈশু
নহাক ফ’ঙু।” হায়রুরে। মশকসু খঙদ লৈফমসু খঙদ কনানা
মঙোন্দ পীবিগনি! ফংব লৈখিদরে। অদুবু কায়ফদবা অমদি
কায়নৌদবা থবকীদমকি। ধরা মথং অতৈ অহুম চথরকই।
মমৈমথংদা পাখং অমগী শঙ য়োরক্লে।

ধরা ফজবী মুপীনি। নহানি। মশাদা অকে-অমৌ চঙজবসু
ফজবাগী ফজবদি মাঙবা লৈতে। থম্বানবু ইশংনা য়েংলগা
থিবরা। মহাকুস্বী নীংথিবী উবদা পাখংছনা করি মিতাদনী’ঙাই
লৈ! মিতারে। ধরানা অতৈ অতৈদা হায়রুবছ মঙোন্দসু
হায়রুরে। অদুনা অচেংবসু ফংলে। হৌজিক্তি পাখং অদুনা
কোইনা লাং থাকতুনা মথুং চনবা য়াননবা রাঙাং ওংলক্লে।
“ইবেশ্ব, নহাক অতিথি ওইনা ঐগী থোংদ লাক্সবদি লায়-
রমগদবনি। নহাকদি শোৎপগী মওংদ লাক্লেদোসে। নশক
নমিংনদি খঙদবনিনা শোৎপ পীথোক্লেবদা লক্ষ্মী মীরায়াবা থোক-
দোরি। অদুনা অশকপা পোৎ অমত্তদদি থনম্মুদনা।” হায়ছনা!
চিংন য়েংলক্লে। “মহাশয়, ঐগীদি নংন উরিবসিমঙায়, অনীস্বা
ফি কাওবা য়াওদে। করিনা শকতুনা থনমগনি?” থুম্বকই।
পোংয়োনবা অদুনা তাশিন্নদনা মী অহুমদগী নঙনা মরি মঙা

চাবা গুরুবা যোয় যোয় “য়েছনা অহম মতো ; ঐখোয়দি
ললোনবনিনা লক্ষ্মী মীরায়বদি যাদে, মীরায়বা থোকহনগমু ।”
হায়না বেরে বেবে গাংথবকই । ধরা লুংবংনরে ।

পোৎয়োম্ব লোইরে ; মথং মথং লান্তোকতুনা খিলে ।
“পুবে, পোৎশক অমন্তং থনম্বো ।” হায়রক্রে । “মহাশয়, ঐগীদি
ইশা কুপরিবা ফি অসীনা লোইবে । ন’ভোন্দ পোৎকী শক্তুনা
থনগ্নিঙাই পে’চ্ছক অমন্ত ইশাদা পক্তে । নংন পোৎ লাম্বোকই
হায়বছড়াই ঐগী তোনঙাই করিমতা লৈতে । অদুনা পীবি হায়-
বদুমঙাই পীদবগা অম্বানি ।” হায়বকই রাবনা মমায় কাহৎলবী
ধবা । “ফজবি ! মীনা মিতানরবা, মিতানফমন্ত থোকবা নহাকী
তাংথক নাইবা হকচাং লৈরিঙৈদা কণিবু রাংপগে । তাংথক
অমনা হেন্দোরু কোরবা পোৎনি ।” খুনক্রে পাংথ ।

ধরা তাবদা স্বাই লাউ, মশা থক থক নীক খোঙফম
খঙহোদনা নীংহনৈ । হেক হহুবদা মযুমদা অরাম-খোবাংবনা
তাহৎলতুনা ফোবোম তাবন্তম তাহোবিবা মীকোক অলমগী
তোল্লবা মিৎফম উরে । মপুবোইবগী ধম্ম কায়গদবা নীংসংলে ।
লাল্লব পুকফম অল্লম রানা হনখিগদোবছ খল্লবে । “ঐগী কাম্মগী
ফল অতাবা অহম মরৈরম্মসম্ম । মপুরোইবা লৈবী ছপীন
মীরান মায়োরবগী অরাফম লৈরম্ম পুন্মমক নম্বোনরুগে ।
অতিথিশিঙ্গী সেবা ভোতুনা ইপুরোইবগী ধম্মদদি মকল্লম্মগে ।”
লেপ্পে মবুক্ত সতী ওইবী ধরা । “মহাশয়, নংনা মিতারুবিবা
পোচ্ছক অসী লোহোরো” হায়না হায়না হকচাঙ্গী ফি তম্বাই

অমা হাইদোররু ; চঙকুনা গীরে । “নঙ্গী পাপকী খুৎন
শোকুবা হকচাঙ্গী শরুক অসী যাওনা ধর্মগী য়মদা ধর্মদি
তোনৌংদরে” হায়না হায়না কাংথকু তাবা থাঙ পায়থৎ ধর্মগী
মশক ওইবা ভগবানবু মথম্মোইদা চেৎন কোন মশাগী তাংথক
তেম্কে । মমছনা লৈরিবা পাথং অহুদা “লোহোরো নঙ্গী
পোৎকী অশকপা ঐগী হকচাং” হায়ছনা গীরলে । মথৎ ওয়না
মথবাক্ত ফৌজিন নমছনা “ঐনা নঙ্গী দমক্ত, অমাংব রাখন
চঙদনা তোবমক ওইরবদি ধর্ম ওইব ভগবন, অতিথি সেবা
লোইবফাওবদদি ঐ তাহনগমু, হকচাং চোকথহনগমু” হায়না
ভগবান্দ ওাহুনা পোৎ পুছনা ময়মদা লাক্রে ।

কল্লবা ধম্মোইনা অনাবা মৈচাক চুপ, চেৎলবা খুৎ ওয়না
মথবাক খুম থোং থাকুনা অতিথি অহম পেন্ন পীজছনা মপুরোই-
বগী ধর্ম ডাকথি

ধরা সতী ।

উৎথি তপস্কাগী গুণ মুপী শাগৈদা ;

তাকথি ধর্মগী গুণ ভারত-লৈমরোন্দ ।

পদ্মাবতী

নাংপোক বিহারবু থায়নঙৈদা অঙ্গদেশ হায়না খঙনৈ ।
অহুর-নিংথৌ অঙ্গনা পানথিবদগী কোনবনি । অহুরশিংন মরায়
চায়থবদা দেশ অসীদা নিংথৌ অমা পানথি । মমিংন কর্ণ কোই ।

কর্ণ মুমিংন পাণ্ডব-পোকগী কুন্তীদা পীনবনি । নিঙোল
ওইনা ফংবদগী হজোইথিছনা কোরি চফুদা তাপ্পগা যমুনা তুবেন্দ
থাধৈ । শাথোবা শাগৈদা পোকপা অধিরথগী তালোয় রাধানা
লোকতুনা য়োকই । অদুনা মহাক অসী সূত মচা কর্ণ হায়না
লৈবাক খঙনৈ । খঙনছনা কৈদৌনি । ফদিনা য়োয়গা সনাগী
মশাগী চেন্নরকপা মগুণ মাঙবরা । উৎন থুয়গা মৈগী চাকঙম্ব
মগুণ মুৎপরা । মরাইবক্ক পাথোঙ লংন পাথোঙ মক্কবত্ত মশাগী
মগুণ ক্ষত্রীয়গী পরেংদ ফিদা অত্ম মফজি ।

মহাক অসী জামদগ্ন্যগী সেবক্ৰি । হাগ্ননবদগী গুক্রনা
করিগুম্ব অকায়বা লাক্কদরা কিবনা যোগনা য়েঁওকপদা মহাকী
মশক থজি । মশক্ক নত্তনা তুংদ ধর্মগা অধর্মগা অনীনা
কুরুক্ষেত্রদা লাস্তিন্নরবদা অধর্মগী নাপাক্ক মরাইবক্ক লেপ্পগদৌরি
হায়বত্ত উথি । অদুনা মপাঙ্গল ঋদং লৌথোকহোছনা ধর্মগী
পাঙ্গল সেন্মীংবদগী দক্ষিণাদা য়েৎকী খুবী লৌহোরবনি । অত্ম-
মক্কদা তেনগাপ-তেহা মহম্ববনি । ওম্ব-তুবা অনীনা লেংব লানগা
ওইবা ক্ষত্রীয় থোঙকমদা ওম্মে ওম্ব, তুরে-তুনা য়েক্ৰবা থম্মোইদা

অথুকা হাপ্তবা লৈত্রবা নীপানি । রাংলবা, মীনা ফঁঙমত্রবা
 গুণ অসে মশাগী দান-মশ্মগীগা য়েংনরুরবদি করিন্স লৈতে ।
 মহাক্তি দানগী মশ্ময়ক্ৰি । মীনা সনা নিরে সনা পী ; যণ
 নিরে, যণ পী ; নাই নিরে, নাই পী ; লম নিরে, লম পী ।
 মতম পৃম্মমক্ত মহাকী দানগী থোঙনা থিংব লৈতে । চঁঙকপা
 অমত্ত মথুং হাঙন হনথিবা লৈতে । স্বর্গগী কল্প-বৃক্ষনা নিংথোগী
 মশক লৌত্ৰনা অঙ্গদেশতা হেতুমক পাল্লবনি । জুপী-নীপা-অঙাং
 নাইদনা, ব্রাহ্মণ-মুনি-ঋষি ঋয়দনা চপমান্ননা মহাকী মগুণ শক্ৰথি,
 শোন্নথি, ঙাংনথি । কর্ণগী শংথোবা মচা কর্ণ মমথ্রে ; অর্থোবা
 কর্ণন্তু তুংঙইনথ্রে ; গীনঠৈবা কর্ণনা মায়পুনহোরে । অঙ্গ-
 দেশতগী হোরকপা “কর্ণদাতাগী জয়” হায়বা থোঞ্জেন্ন হিমাঙ্গীগী
 চাঁংমায়দা ফঁরক্কে, সমুদ্রদা য়ৈরক্কে, নোংথক্ ওক্কে । অদূনা
 মথ্মমবরা হায়ববু খমদদূনা দান-ভগবানগী নাকোংদ পাল্লুরে ।
 ভগবান পেলে । দায় পাল্লবা কর্ণগী মচু লোক্কেগে নীং অঙ্গদেশতা
 থুংলরে ।

দ্বাদশী মুমিৎনি । জুমিৎ য়ুঙমদাই তাঞ্জানি । ব্রাহ্মণ-বৈষ্ণব-
 মুনি-ঋষি কয়ানা কর্ণগী কোন্তং পারণগী পীক থনথ্রে । চাঁৎলু-
 চায়ক্কে চম্মত্রে । দান্দনা মুঁঙাইবা ওইরবা নিংথো মশামক্কে
 কোয়জেন চেন, কোয়নোম নোম অতিথি ময়ামগী পারণ কদাইদা
 শায়থিগদগে লাঙবা হোৎনরি । তাঞ্জা অসীদা থোংশংব অমা
 প্রপ প্রপ চঁঙজুনা নিংথোদা “আয়ুজন্, সনথোংদ ব্রাহ্মণ অতিথি
 অমা” হায়না হুজৎলরে । বারোইবা ওাইঙমদনা থীলে, করিগী

পহল্লিবনো ?” তারক্রে যাথং দানগী মনাই ওইবা নিংথো ।
খোঙশংব তহ্লন হনখি মিৎন বুগ্নদা ব্রাহ্মণ অতিথি অমা
পুশ্লল্লৈ ।

অঙকপা ব্রাহ্মণি । য়েংবদা ব্রাহ্মমক ওইরিজা নীংনৈ ।
মহাকী মমাঙদা হান্ন লৈবশ্বিবা ব্রাহ্মণ-মুনি-স্বাষিংশি অদো থাগী
মঙাল লাকপদা থাশ্মিচাকী শাগৈনা মঙান শিথবগুম ইমক
মকঠৈ । নিংথোম্ম তিল্লশ্বিবা মীপুম ম্লমমগ্নু চপমাম্ননা মকোক
নোনখি । ময়ামগী ভক্তি লোনা লোনা “মাইকবিসি রাজন !”
য়েংবা মথুং থাঙৎতুনা বদ পাংকই ! নিংথো মথুংমক কুশগী
আসন অমনা ব্রাহ্মণ ওকখি । হোনবী মতুংইয়া অথা কৎখি ।
অহা লোনা লোনা “বাজন, ওসিনি নজাদা পাবণ তোগে
লাগিয়ে ; অদুব্ব এনা কহনী” জিবা পোচ্চক অসী ফজ্জিনি “মুঙাই
হায়বদবু খঙদ্রে” হায়রল্লৈ নিংথোগা মফমদা ব্রাহ্মণ । ধর্ম্মন
লুরুকতাববা কর্ণ মথুং তল্লোন ে মতুন “এন ৭৭প ওম্ম
পোলাদবু ওইরবদি ব্রাহ্মণগী পেগ্ননবা কচ্চগনি, কবমতা চিনবা
লৈতনা তাকপাগনি ।” থুংকই “অদদি সত্য তো এ মুঙাইগে”
অমুক হায়থরল্লৈ অতিথি । কর্ণ “মাত্যনা সাক্ষী ওইমম্ম, এনা
কৎপ ওম্মমত্ত ওইরবদি, ইথরায়্যাঙ, ব্রাহ্মণগী পেগ্ননবা কচ্চ-
গনি ।” সত্য তোরে । “মুঙাইদা রাজন, ননবু দাতা হায়না
ফাঙদবদি কনানবু ফাঙাদগে” হায়না থাংৎ থাগৎন “রাজন,
ওসি এগা পারঙি মীশানা তোগে নীডি, মীশাঙ মশক নাইরি,
নচা ঠেবুঙে বুয়কেতুগা য়েথংবা ইবচাপী শদোংন কৎকে

নোঁতি।” হাযরক্কে। “মহারাজগী সনাখুৎন হারায় চিং ননাও
ইবেম্মক্ক ওক ফজনা খায়বগা অনীমক চঙটুনা সেমগা থোজ-
দবনি, মিত্তগী পি মরীক অমত্ত তাবা য়াবোই। হেক তাবদা
ঐগী পারং শোয়বগী পাণ পুবিগদলনি, ঐ পাবং তৌনোই-
দবান।” তাবদা নিংগৌ মচীনবান থ্রক তিতি। পূম্মমক মতু খ্যাউ
চুনৈ। অদু উবদা “অদুবা বর্ণদাতাগী থুণ!” নোকক্কেম্মক্কে
ব্রাহ্মণ। “ইথৈ রাতন, উম্মরোই কংযবা উবে, ঐ চংলে।”
ত্রেগৎলক্কে। “উজাল্ল নাহাব থনি, শাটবিগম্ম ব্রাহ্মণ, মমা
ওইবা পূবান মচাদা হোবংয থাবা উম্মম পোক্তবন। ঐগী
চানবান ক লুদনি, ঠেন কৎনিংদটুনা হোজবা নঙে; লৈমগা
অঙু, নোঁচোলাগা” হারক্কে লাক্ষণাল দাংগ মনাই ওইবা
বর্ণ। ম, ফমখন “ঐগী পাব মত্তম তেনথান।” তাল্লবলে
বর্ণ লাপ।

পাউ নিংপু কালুং থুংন শিনথবে। মৌম্ম বৃদ্ধংমগা হিং
হায়বগী মকোন ওয়া উম্মবিদে। লৈমা পদ্মাবতী তাবদা
থম্মোই থুব লোং, মকোই উকক্ক লৈ লোক্ক তৎপ লীরাংগুম
লৈম যথক্ক হাওে ব। লৈমাঃ লেঙম্বা লৈবাংগুম পুঙমদবা
অরাবগী মৈশ লোংগা নং যৎ ওমক্ক অরাবগী পন্তেং
য়োণ্ডাই মিৎগুদা পি তাখিদবে, লৈমাঃ লৈতোল ফাথবে।
হাজা অসাদা বর্ণ এক কংগবা থম্মোই মম্মগী দমক কক ফা,
তুবোইনবা থোভফম সত্যনা শৌ লৈমকোনগা থোভজিল য়োরক্কে।
‘সতি, উম্মি দান-ভগবান্ন পূর্ণহুতি তাল্লবে। এথোয়না চহা

তরাগা হুমদোই চুপ তোরক্কা দান-যজ্ঞ ওসি লোইবা তারে ।
 পূর্ণাহুতিগী শোচ্চংদি বৃষকেতুনি । ওসিগী পূর্ণাহুতসীদা
 পদ্মা-কর্ণ অনীগী থরায়শু পূর্ণাহুতি কতুনা যজ্ঞগী দমক পোক্কাবা
 পুন্সি লোইশিল্লগদবনি । প্রিয়ে, থীল্লমু, ব্রাহ্মগণী পারণ মতম
 শোয়থিগনি” থম্মোইগী অরাবা থম্মোইনা ফা, মিৎকী পি মিৎন
 চুপ, থারক্কে য়াথং দানগী মনাই ওইবা নিংথো । “মায়াগী
 সংসারদা মায়াদা থুদনৌডাই লৈতবনা স্বামিন্, ওহাক মম্মুরমাল্লৈ ;
 সনা-পুন্সীং ছুংশোয়নবিগমু ; নচা ঠেবুডো পুজরক্কাগনি, লেঙ-
 থোকপীরল্লসি” লৈতারবী মধুমালতী মপানবু লৈশংবনা লৈঙাক
 পীড়না হাইগৎপশুম ধম্মনা ডাক্কো থা কাঙমদনা কাঙলবী
 লৈমা পদ্মা মপুরোইবদা ভক্তি কৎলক্কে ।”

বৃষকেতু য়পকাঠদা পুন্সে । দানগী মনাই ওইবা কর্ণ “দানশু
 নংনি, কচ্চরিবা ঐসু নংনি, লৌবরিবা ব্রাহ্মগণশু নংনি, কৎনরিবা
 ইচাশু নংনি । নন্দী কন্ম নংন মপুং কাহল্ল দান-ভগবন !” মিৎকী
 পি মিৎন চুপ হোরায় পায়থংলে । লৈমা পদ্মাবতী গভগী তীল,
 মথাগী অঙাং বৃষকেতুগী মকোক্ত থাবা হোরায় থম্মোইগী থম্মোই
 ফক্ক নীক্লকপনা ফাঙমদনা নীক্লবা মথাগী খুবাং ধম্মগী, মুপী
 ওইবীগী ধম্মগী, মপুরোইবগী ধম্মগী মশক ওঠেরবা পরৈনা অহম
 তুনা ফা মতোন য়ারকুলে । “জৈ দান-ভগবন” হোরায় চিংলক্কে
 কর্ণ । “জৈ যজ্ঞেশ্বর” মথম্মোই শেৎ কায়না মথম্মোই মথুমক্ক
 লেন হোরায় ওল্লক্কে লৈমা পদ্মাবতী । “জৈ যজ্ঞ” মিৎসা
 অনী উইশন্দুনা চৈনাখোল খাঙলক্কে নিংথোগী মচা বৃষকেতু ।

য়ে'ঙক্রে মতু খ্যাউ খ্যাউ চুংননা দানগী মনাই ওইবা কর্ণ অদুগা
ধর্মগী মনাই ওইবী পদ্মাবতী অনীগী তুজুংন হু'ঙাইবা কুন্মৈ
তিল্লম্বিবা পুন্মক !

বুমকেতু খাইবোক তারে । ধর্মনা মরৈ পান্দুনা খোজুল
তাদনা হোরায় লেল্লম্ব লৈম-নিংখো অনী মচাগী মশানা তুপ-
খিহুনা খজোম কোন্মকপদা মচানা খাইবোক তাদুনা লৈরম্ব
উরে । হোজিস্সু অমুক সেমহুনা খোজিবা তারি । মরৈনা
ঈনবা নৃঙ্গী মূর্ত্তিগুম য়েখংব শরুক পায়খংতুনা সেম্বক্রে । চহী
তরাগা হুমদোই পাল্লকপদা কংলকপা দান-যজ্ঞগী পূর্ণাহুতিগী
দমক মথুৎন খায়রবা, মথুৎন সেম্ববা, মচাগী, মহাকী গর্ভগী
তোনগী, মমা ওইবী মহাকী মখাদগী শেৎলবা অঙাজী মশা
খোংহুনা কংখি ব্রাহ্মগী পারগ

লৈমা পদ্মাবতী ।

তাকখি ভারত-লৈমরোন্দ

পুগদবনি পুঙমদবা মৈচাক ধর্মগী

খাজ্জদবনি থাঙমদবা মৈশা ধর্মগী ।

କ୍ରମାବତୀ

ମାଳବ ଦେଶକୀ ଉଜ୍ଜୟିନୀ ସହର ଅସୀ ଧାୟନଠେଇ ଉଜ୍ଜୟିନୀ
ମହାନଗରୀ ହାୟନା ଖଣ୍ଡନେ । ମହାନଗରୀ ଅସୀଦା ନିଂର୍ଥେ ଅମା
ପାନାଧି । ବିକ୍ରମାଦିତ୍ୟ କୋହି । ଶୁଶ୍ରୁଷ୍ମିନି ; ପାଞ୍ଚନନ୍ଦ ସୋରା-
ରେନ୍ନି ; ମହେନ୍ଦା ଶଗୋଳଶେନ୍ନି ; ଲେନ୍ଦନା ସନଜୀଂନି । ସତସ
ଅଦୃଶୀ ମହେ-ହେବା ପୁରୁଷକୀ ତୁନକନ୍ନି । ଭୂ-ଭାରତକୀ ଫାଞ୍ଚରବା
ପଞ୍ଚିତଶିଂନ ମହାକୀ ଅଞ୍ଚୁ ଓହି । ମଧୋୟଶିଂ ଅଦୃଶୀ ମହୁନ୍ଦ
ଅଧରବା ମାପଲ ଅମଗା ଗ୍ରାଞ୍ଚି । ମଧୋୟବୁ ମହାରାଜ ବିକ୍ରମାଦିତ୍ୟଗୀ
ନବ-ରତ୍ନ ହାୟନା ଖଣ୍ଡନେ । ରତ୍ନ ଅମଦି ବରାହିନି । ଭାରତ-ଜ୍ୟୋତିଷକୀ
ଜଗନ୍ତ ଫାଞ୍ଚିବା ବରାହ ପଞ୍ଚିତୁନି ।

ବରାହ, ପଞ୍ଚିତ ଓହିବଶିଜୀ ହୋନଶା ହିତମ ଚନ୍ନ ବ୍ରାହ୍ମଣୀଦମା
ପାଲ୍ଲି । ଲାହିଗୀ ନୋନ୍ଦନ୍ନ ମହାକୀ ବ୍ରାହ୍ମଣୀସୀ ନୀଂଧିଜରବା ମଚାନୀପା
ଅମା ପୋକ୍ତନ୍ନଗା ଲେନ୍ଦେ । କୁହିଧନା ଲେନ୍ଦନ୍ନ ନେନ୍ଦେ, ମଚା ପୋକପା
ନୋନ୍ଦ-ନୀନିଗୀ ମହୁନ୍ଦ ଅହ୍ମ ମହେନ୍ଦବନି । ସୀରୋଲ ଲେନ୍ଦବନା ବରାହ
ସନାନା ସମାନା ଧନନ୍ନବା ଅଞ୍ଚା ଅସୀ ହୋନ୍ଦବା ତାଧି । ମହେ ହୋନ୍ଦ-
ନବଦନା ନୁଞ୍ଚାହିଜବା ଓହିରବା ବରାହଗୀ ଶାବଗୀ ହାୟନଞ୍ଚାହି ଲେନ୍ଦେ ।
ଅଦୃଶକପୁ ମଚା ନୁଂଶିବଗା ନମନ୍ଦୁନା ଗ୍ରୋକପା ତାବଗା ଅହ୍ମ ମଧାଞ୍ଚୁନା
ନୁମିଂ ଧରା ଲେନ୍ନେ ।

ନୋନ୍ଦ ବରାହନା ମଚା କୋନ୍ନ କୋନ୍ନ ମଚାଗୀ ମପୁଲ୍ଲି ଗ୍ରେଞ୍ଚକହି ।
ଧୋର୍ବାକ୍ତା ଉନ୍ଦୁଲ ଚାହିରଗା ଧୋର୍ଜ୍ଜିନା ଲଗ୍ନ ଫାନ୍ଦୁନା ଅହ୍ମ ଅହ୍ମ

হোৎলকপদা অক্কাগী থাককম অমদা ময়েক থরা মুৎখিবদগী
মপুন্নি চহী চামা তাকম থোকপদা তরাদা মতাররে। অদু
উবদা “চহী তরা সুবদা মপুন্নি লোইররগদোবা অঙাং অসীবু
জুংখিকুতুনা ঐগী ইঠেই হোৎনবা কায়গদোবগী শক্ককপুদি
হোজিক্তগী কায়নবনা ফরে” থল্লকই। থন্ন থন্ন মচা পল্লতুনা
শিপ্ৰা তুরেন মপান্দ য়োবে। তোৰ্বান য়োরবদা থোজুল
লাকই। “ঐগী ইচাসৌদি হোজিয়াক শিগদোবা নন্তে, মপুন্নি
চহী তবা লৈরি; শোয়দনা মসৌ হিঁঙুখিগনি। করিগী
মরাল লৈতবা ইচা বানা থাদোক্কুগদগে!” থল্লক্রে। মযুমদা
তহ্লন হঞ্জিন্দুনা কোরি চফু অচোব’, অকোম্ব অমদা অমোনবা
ফি থাখিরতুনা মচা হাপচিল্লগা তোবান্দ অমুক লাক্রে। “জৈ
জ্ঞান ভগবন্, নঙ্গী সেবাগী দমক ডসি ইচা থাদোক্কুবনি।”
হায়না হায়ন’ শিপ্ৰাগী জৈচেন্দ চফু জৈহোক্ক্রে। তুরেনগী জৈচেল
জৈবোয়নন’ চফুনা নোম্ব নোম্বতুনা তাউথিখা উবদা বরাহগী
পণ্ডিত-বরাহ মাঙ্কে; মপা-বরাহ ফুগেলক্রে। জ্ঞানগী কল্লবা
মিংলুদ পি শিন্ধুরক্রে। “জৈচেন-কনবী শিপ্ৰা। চফু অদো
লুপহনগম্বকো; চহী তরাগী চেং লৈবা মহাকী মফমদ নহাক্ক
মমা শজুনা কোন্দুনা পুবিয়ুকা ইচাদো।” হীক্ক হীক্ক শিন্ধুরক্রে।
“করিনো ঐনা তোরিবসে।” হায়না মুকুম মুকুম শোন মমতুনা
অচুম কমথথরে তোৰ্বান চাংজোদা বরাহ।

তাউথথরে কোরি চফু। অঙকপনি, অমম্বনি সংসার! শিপ্ৰা
চীঙ্গী তুরেন অঙাওবীনি, মহাকী তাথক্কবা জৈচেন্দ কোবী-শীংনাং

ফাওবা লুপ্তবা লৈত্রবনি । অদুব চফুহুদি লুপত্রে । শিপ্রা
 চীংলোন তল্লোন কয়া লান্ন চেন্নজুনা সমুদ্রদা তিনথরে । কোরি
 চফুহুদি তিনত্রে । সমুদ্রগী ঈথক চীংলোন কয়া লোক্তম কয়া
 থেংনরে, লুপত্রে । অশুম অশুম তাউথিবনা লঙ্কাগী তোর্বান
 য়ৌথরে । মমানা থনম্ববা, মপানা হুন্দোক্কাবা অঙাং চীঙ্গী তুরেন
 অঙাওবী শিপ্রা ইরোয়ননা তাউথি থাংথরুবা সমুদ্র ঈপাক লান
 লঙ্কাগী মপু চ্চুচুডুনা মচা শক্ক য়োক লৈমা বিলাসবতীনা মথা
 মুংদ কোন লঙ্কা-কোন্দ মিহির হায়না শাম্বরুরে । নিংথোগী
 পুরোহিত মঠে 'তমহুনা' জ্যোতিষজ্ঞা 'থেংন হৈরে । জ্যোতিষ
 বিজ্ঞানা মূর্ত্তি ওইনা চোংথোক্কাবী নিংথোগী মচানুপী ক্ষমাবতী
 নন্তনা মহাকপু নম্বানিঙাই জগত্ত পোক্তনা হৈরে ।

চহী তরাগা তরুকী মতুঙ্গী বানি । মিহির ক্ষমাবতীনা তাক-
 পীবদগী মরৈবাক থঙলে ; মপাগী মমিৎমরু থঙলে । মরৈবাক
 অমদি মপা মশক উনীংবনা মপা শক্কবা নি থো, মমা শক্কবা
 লৈমা অনীবু থাদোক্কামহুনা উজ্জয়িনী তয়ক্কে । নিংথোগী
 মচানুপী ক্ষমাবতী মচাকী তালোয় ওইনা ইম্বরক্কে ।

ক্ষমা-মিহির উজ্জয়িনী থুংলে । সমুদ্র লম্বীদা থেংনরকপা
 নিংথোগী চন্দন থিরুবা সোদাগরনা কোমুংদ পুশিনবিরে । মহাক
 মশানা থঙলক্কাবা অমদি মমিৎমরু উরক্কাবা জ্যোতিষী মঠে-
 মনাওগী মগুণ মনিংথোদা হক্কেলে । মঠে পায়বা, মঠেদবু লুনা
 তোরবা নিংথো হরাও-হরাও তরাম-তরাম ওকপীরে । মথোয়গী
 মগুণ য়েংনীবদগী মিহির য়েওহুনা "পণ্ডিত, ঐগী সোদাগরগী

মপাউদগী নহাক অসে সাক্ষাৎ অশ্বিনীকুমারমন্নি নীত্বরে । নহাক
 ঐগী সভাদা হৌজিসক তিল্লিবা মীকোক মসীং হায়দুনা ঐবু
 পেছলনবা ওম্ববদি ঐ স্বর্গ খুৎন লাম্বা ফংবমুক মুঙাইরগনি ।”
 তাক্সক্রে য়াথং । মিহির থোঙফম পুম্মক থিংননবা হুংলয়গা
 খোজ্জৈ-খোৰ্বাক পায়থরে । ওহাক হোৎনৌঙাই হোৎলগা
 লৈরিবা মীকোক মসীং গীরক্রে । চুম্ম মীকোক্ত তাকপ নন্তে,
 মখোঙ-তৎপ, মমিত্তাঙবা, মনা-তৎপ, মখুৎ-য়াওদবা পুম্মক
 মচা তানা তানা ধারক্রে । মসীং খীহনবদা মীকোক অমা
 রাৎলে । অদুনা খোঙদা অনী, খুন্ত অনী, নাদা অনী হোনরে ।
 অদুগা মিৎসীংদদি চপ-চানরে । অহুম্মক হনবদা অহুম্ম মতারে ।
 মিত্তদি চানবনিবা নিংথৌ চুম্ম চুম্ম করিগুম্ম অমা লৈরে হায়বা
 কন্ন নৌঙদুনা “পণ্ডিত, চুম্মি হায়বদি ঐগী থম্মোইদা কন্ন
 মনীত্বরে । অদুদা মীকোক অমা, মতুং ইনবা খোঙ অনী, খুৎ
 অনী, না অনী ইন্ননা হোবসীদা ঐবু য়ান্ন ওক্রে । মিত্তদি
 চপচানা তারি । কবিননো অমুক্তগা য়েজ্জিসি ।” অমুক্ত তাক্সক্রে
 য়াথং । মিহির তহলন হন্দুনা য়েংবদা হাম্মগীছ অহুম্ম মতারে ;
 অহুদা করিগী হোনিবদু হোরিবনো হায়বদুদি পুথোকপা
 ওমখিদরে । মমায় ইচপমুক ওংদুনা মরু থোক লুকখিবা উবদা
 মনাস্ত ফল্লম্বী ক্ষমাবতী “আয়ুস্সনু, ঐগী ইপুরোইবনা হুংলিবা
 মসীং অসৌদি খুৎহোৎ অসৌ য়েংবদা চুম্মি হায়বদি খঙজৈ ।
 করিগুম্ম ইকাইখিবদগীরা, হাই হায়বদগীরা, হোনিবসীগী
 মরমদি পুথোকপা ওমদরে । সনা য়াথং ফংদনা হেক হুংলপদি

রাজব্যবহার ধোক্তবদা নন্দনা খাজনা যাদবনা সনা য়াং অমন্তং
 নিজরি, ঐ অমুক্তং মেজবা ওম্বরা য়েজগে।” হজৎলক্রে মখুৎ
 লোমছনা নিংথোদা। নিংথোনা অভকপগা লোয়ননা য়াং
 গীরবদা ক্রমাবতী হাইফেত্ত হোৎলগা “আয়ুঅন, নোংপোক
 থোঙ্গী থোঙনাদা কাপালিক অমা ঙাছুনা রাজ-সভা য়েঙি।
 মাগী খাউদা অতুস্থ অঙাং অমা হুরজুনা য়াওরি। কোম্বরগনি।”
 হজৎলক্রে। নিংথোগী প্রতিহারী তঞ্জৎ চৎতুনা য়েংবদা কাপা-
 লিক লৈরম্বে, মহাকী খাউদগী অতুস্থ অঙাং অমা পুথোরক্রে।
 নিংথো, লৈবাক, অঙম-অথো পুয়ুমক হক্সনখিবছদা পাগৎপ
 কাউখিছুনা ইস্ হায়না তেল্লখি। ইস্ হায়বা খোনফয় সভা-
 গৃহগী থক-খা অমদি মায়গৈ মরিদা থং থং খোনয়েনরকপনা
 শঙমুংদা খোনগী খোল্লাউখোন অমা কুইনা পোকখি। খোল্লাউ-
 খোন অসীনা মুৎফালিঙৈদা মচা মাঞ্জিবদগী থোজুল তাখিছদা
 অনীস্বা ফি অমা য়াওদনা মমা-ওইবী নচা অমা চেল্লিজুনা
 “রাজন, ইচা” হায়রলগা নিংথোগী ফাঞ্জোংদ তুথখরে। নিংথোনা
 “অঙাংদো” সনায়়াং তাক্সবদা তনবু পুশিল্লজুনা য়েংহনবদা
 ওইরম্বে। মচা কংবদা হরাওরবী মমাছনা “বিক্রমাদিত্যগী
 বিক্রমদা অধর্ম চঙবা য়াবরা! মতম কুইনা প্রজা কোনবিসি
 আয়ুঅন!” হায়না বর গীরমছনা মচা মথাদা কোন, মমায়
 চুরূপ চুরূপ চুপ থোকথ্রে। নিংথো মইগী ডকখিবগা
 অঙাং অমগী মথরায় কন মমা ওইবী অমগী অরাবা কোক-
 খিবগী মুঙাইবগা অনীনা ঙাওখিছুনা “চুম, সনা পুথম অচোনবা

অমা" হায়না হায়না সনা টাংবন্দগী লেঙথরক্রে । সনা পুখম পীনা
পীনা "ওসি নৌবানীবু ফংজবা নিংথো ঐগী মপোক ফরকপনি ।
মসৌদি ওসিগী অঙ্কক মায়োরুবদনি । মতীক চায় ভৌবা নর্তে "।
তাকপীরক্রে যাথং । মনাইশিংদনা সজায় মম্বুংদ পুখন্দুনা পোথা-
হল্লনবা তাকপীরে । ক্ষমা-মিহির অনী নিংথোদা ভক্তি কংলম্বগা
ধোকথ্রে । লৈবার মখোয়গী অঙকপা মগুণ থাগৎনদুনা
লৈহৌরে ।

মঙানি তরানি মতুঙ্গী বানি । মিহির মপাদা ফোঙলগে
নীংলে । অদুব চুম্ব তাকপনদি চংলোইদৌবা উবদগী মপা
মশানা খঙজরক্কাবা লোশিং তৌরক্রে । "মহাশয়, গৃহদা গৃহিণী
লৈবা উদববু কোমার-ত্রত চংপনরা ?" হংলক্রে । বরাহ ওহাক
মরু লুঙ্গগা "পণ্ডিত, নোংম ঐগী গৃহিণী লৈরম্বি ; ইচাশু
অমা পোক্লম্বি ; হৌজিক্তি অমত্ত লৈত্রে ।" খুল্লকই । "অনৌমক
মিৎন উনা লৈতবরা" হংথরক্রে । "গৃহিণীদি মিৎন উনা লৈতবনি
অদুগা ইচাদি উদনা লৈতবনি । উত্তবশু উবগুশ্বনি ।" সোর
মপী শাংন হোন্দুনা খুল্লকই । "বারৌবদি বারৌবিগম্বু, উবগুশ্বনি
হায়বগী অথদুব অমুক্তং গুগাইবিবা য়াগদরা ?" অমা অমুক
লৌথরক্রে । বরাহ থিতং হুঙাইফাতুনা "ঐনা হোংপদা আয়ু
চহৌ তরাদা মরৈ ; হৌজিক্তি মহাক কায়নবা চহৌ তরাগা তরুক
মপুং ফারে ; অদুনা হায়বনি ।" হায়রকই । মিহির নোকফেৎ
তৌরগা "জাতক-কৌ লগ্গদুদি করিনিনা" অমুম্বু মহংথরক্রে ।
বরাহগী শাউনিংবা যৌশিল্লক্রে । অদুব মবুক ফাতুনা মচাগী

লগ্ন তন্ন তাক্রকই। মিহিরনা তনহোৎ হোতুনা য়েংবদা আয়ু
 চহা চামা তারে। চহা মসীংদ খোজ্জেনা থিন্দুনা “মহাশয়,
 শিত্রে তাকপিরিবা ইচাদো শিত্তি য়েংবিসি, মহাকী আয়ু চহা
 চামনি” উৎলক্রে। বরাহ তাবদা ঝাই লাউই। মিহিরনা হোৎ-
 লিবহু য়েংকপদদি চুম্বি হায়বা উরে। গতি লৈখিত্তুনা
 “ইপাগী ইবুঙো, ইপা ওছোক্র লাইবক থীখ্রেদা!” হায়না
 হায়না মখোল থোক্র কপ্পক্রে। মিহিরনা “হিঁঙি হায়বদি
 খঙবিরেদনা, উন্নরবস্তু ময়ারি। কদাইদা লৈরিবা, করি তো-
 রিবা, উন্নরখিগদরা অমদি সুকউন-মউন্নররোইদরা অদুচিংবদুম
 য়েংবিসি। কপ্পুছনা করি তোগদগে” হায়রক্রে। বরাহ চুম্বি
 খল্লতুনা হোৎতুনা য়েংলক্রে। “মহাশয়, ঐ ইচাসি ঐনা
 কোরি চফুদা হাপতুনা ঐশিংদা থাখিখবনি। মহাক্র চৎখিবা
 পৃংফম অসৌদি সমুদ্র লাল্ল হায়বা তাইনা, লাল্লেনা, এঃ
 লঙ্কাদা লৈরেনা।” খোজ্জৈ থাদোকুতুনা কপ্পক্রে বরাহ।
 মিহির থেমজিন থেমজিন্ন “অতৈতুম য়েংখবিসি, কপ্পিত্তবন্তু”
 হায়রক্রে। “লঙ্কাদা লৈত্রেনা; ভারত কারেনা; উজ্জয়িনী
 য়োরেনা! হায়।” হোথরক্রে বরাহ। মনাক্ত ফম্মিন্নরিদো
 মচানি হায়বা খঙবদা বরাহগী হুঁডাইবা করি হায়রুরনি।
 “ইবুঙো, ইপানা তোবা নন্তে, বিধাতানা নহাকপু নহাকী
 তানঙমজ্জবা বিত্তা অসী গীগে ইপাদগী পৃথোক্লুবনি।” মচা
 কোন্ডুনা কপ্পক্রে। মিহিরন্তু মপাগী মথবাক্ত মমায় লোক্তুনা
 কপ্পক্রে। মপা মচা মশক খঙনরে, উন্নরে। লৈবাক পূম্মক

নিম্নথরে । নিংথোঁগী নাকোংগু য়োরে । হুঁঙাইবিবগী খম থেংলে ।
বরাহু মচাগা মমোঁগা অনৌমক ফংজরতুনা হুঁঙাইজরে ।
হুঁঙাইনা পাঞ্জরে ।

মতম খরগী মতুঙ্গী রানি । নোংম নিংথোঁনা সনা-মিংয়েংন
তম্বনবদগী বরাহদা খরংমিগাক মশীং হায়বা ওমগদরা তাকপৌখি ।
বরাহ মঠেগী দমক মঠে হোৎনবা নীপা নঙে । মশাগী দমক
মঠে তোঁবা নীপানি । মশানা হৈতববু হৈতে হায়বা কদাইদা
ওম্বগদগে । ওমড্রে । মমায় উপমুক ওংতুনা মরু লুতুনা
লৈখে । নিংথোঁগু চৌল্লান খারাল ওইনা হুঁঙুবদগী তোরিবা
মতো অদূদা হেক ইকাইথোকথরে । “মীনা ওম্বফম থোক্তে
হায়বা খঙনরিবনি ; অদূদি কৈদগী মীনা ওম্বগদগে হায়রগা
মরোইরবা পোৎনি ; ঐনবু খঙদে, হৈতে হায়বা য়াবরা মতাওম
তোবদি নাপন তোমল্লিদনা !” হায়না হেক খন্দোক্রুরে নিংথোঁ ।
“খঙগা খঙ্তি, খঙদ্রগা খঙদে হায়বা পণ্ডিতকী লক্ষণ চত্রবদি
মমু য়ৈথেকপা তারেদনা” নাঙতুনা “পণ্ডিত, ওসি তরেংনিগী
মমুংদরা সুবদরা তাকপৌদবা য়াদরে ।” কিং নমথরক্রে । বরাহ
অদু ফাওবা নাপল থাবা ওমজি । ওম্বরোইদোবা অদুমক্তদা
“হঙ্গংকনি” হায়তুনা সভাদগী কুলে ।

বরাহ চাড্রে, তুমড্রে, থেত্রে । অঙাওবঙম মুরুম মুরুম
সোন্দুনা লৈরে । নোংম নোংমগী মশক অসুক ওল্লি হায়বা
উরে । ময়াও অসুক কংখিল্লি হায়বা খঙলে । মিহির মপাগী
তোদু উবদা অকিবগা লোয়ননা মরম থিরক্রে । মচানা তোয়না

ତୋୟନା ତଞ୍ଜିଲ୍ଲବଦା ବରାହଞ୍ଜ ତାରକ୍ରେ । ମମାଗୀ ମମାଉ ତାରବନା
 ମିହିର “ଅଦୁଦି କରିଞ୍ଜୁ ଲେଉଟବା ମୋଢ଼ନି ; ଐଦବୁ ହୈଜ୍ଜଦେ, କ୍ଷମା-
 ବତୀ ଦଦି ମିଢ଼ନ କୁଲ୍ଲଗୀ ଥବକ୍ରି ; କରିଗି ଅଢ଼କ ଘାବିରୁରି ?” ହାୟରକ୍ରେ ।
 ବରାହ ସ୍ବର୍ଗ ଥୁଢ଼ନ ଲାସ୍ତ ଫଞ୍ଜେ । ପ୍ରମ୍ପ ପ୍ରମ୍ପ ଈସ୍ତଂଦ ଚଢ଼ଶିନଧରେ । ଟାକ
 ଥୋଂହୁନା ଲୈରିବୀ ମମୋନା “ହିମା, ନଂବୁ ଥରାମ୍ପିଟାକ ମଶୀଂ ତାକପା
 ଶ୍ଯମଗନି ହାୟରିବସୀବୁ ଚୁସ୍ତରା ?” ହଂଢୁବେ । କ୍ଷମାବତୀ “ଭଗବତୀଗୀ
 କ୍ରମା ଲୈରବଦି ଓସ୍ତ ଯାହି” ହାୟନା ହାୟନା ଟାକଥୋଂ ଚେଗମ ମନୀଂନ
 ଓଂ ମଧକ୍ତ ହାହିଫେକ୍ତଂ ହୋଂଲଗା ମଶୀଂ ତାରକ୍ରେ । ମକୁନା ପାନ୍ଥମଶୀ
 ଥୁଂହୋଂଞ୍ଜ ତାକ୍ରେ । ବରାହ ହୁଂଢାହିରେ ; ଚାରେ, ଥକ୍ରେ, ନୋକ୍ରେ ;
 ହୁଂଢାହିନା ତୁମ-ହିଞ୍ଜୁନା ମୋଥାଜରେ ।

ନୋଂଢାଲ୍ଲେ । ନିଂଥୋଗୀ ସଭା କରେ । ବରାହ ମାୟଥୋଂ ମକା
 ଲାମ୍ବ ସଭାଦା ଚଢ଼େ । ନିଂଥୋଗୀ ଯାଥଂ ଫଂଢୁହୁନା ଥରାମ୍ପିଟାକ ମଶୀଂ
 ଅପୂନବଦା ନସ୍ତନା ଅଚଂପଗୀ, ଚଢ଼ବଗୀ, ମଥୋଞ୍ଜ-ନାହିବଗୀ, ମଥୋଞ୍ଜ-
 ନାହିବଗୀ ଲୋହିନା ମଚା ତାନା ତାନା ହଞ୍ଜଂଲେ । ପ୍ରମାମଗୀ ମଶକ
 ଓହିନା ଥୁଂହୋଂଞ୍ଜ ଓଚ୍ଚରେ । ନିଂଥୋ ଓହାକ ଗାଧଲ ତୋରଗ “ମଂଘୁ ଶ,
 ମସାଦି ମଶାଂ ଧୌହୁନା ଚାନବା ଯାବା ନଡ଼ବନିନା ଚୁମ୍ବ ହାୟବଦି କରମ
 ଥଞ୍ଜକମ ଥୋକହି ?” ମୌନରକ୍ରେ ଯାଥଂ । ବରାହନା ଲଢ଼କକ୍ତ ତୋରି-
 ଶୈଢା ନିଂଥୋଗୀ ଶାଂବଦା ହାଲେଂଜ୍ରବା, ଶାଂନୋଂବଦା ଶାଂଲବା ସନା-
 ମିଂସେଂ ନୋକକ୍ତେ ତୋହୁନା “ଆୟଞ୍ଜୁ, ବିଞ୍ଜାଦି କ୍ଷମାବତୀଗୀନି,
 ଚୈବିଗେ ଚୈବିସୁ, ଐ ଓରାଂ ଲୋମ୍ବ ତାରୁହ ; ମଞ୍ଜିତନା ଥୁସ୍ତ ଓସ୍ତରୋହି ।”
 ହାୟମୋରକ୍ରେ । ବରାହ ଗତି ଲୈଞ୍ଜୁହୁନା “ଅଚୁସ୍ତାନି ଆୟୁସ୍ତାନି !” ମଥୁଂ
 ଲୋମ୍ବରକ୍ରେ । ନିଂଥୋ “ତ୍ରୌଗୀ ମାଞ୍ଜିତନା ମଞ୍ଜିତକୀ ଲକ୍ଷଣ ଚେନ୍ଦବଦି

ঐ পামজদে । ঐদি হৈতে, ইমোদগী তৎকপনি তাকপীরবদি
নিংথো ঐনা কয়া পেজগবা । মীগী বিজানা মরমাই বিজা
সাবা ওষ পণ্ডিত নব-রত্নগী রত্ন ওইবা মতীক চাবা রাংবদরা
নীংজৈ । পণ্ডিতকী আসন ইমোদা শিল্পবিবনা চুমগদরা ।”
তাক্রক্রে য়াথং । বরাহ শীরে, শিরে । থিংগেন তাইনবা ওমদ্রগা
নাশিথোং তাইনবা জগৎনি । “নহান রাজসভাদা নিংথোনা
মণ্ডণ ঋষ্যবদগী ঐগী ইহুত মহাক হাপ্পীংছনা তোরকইবা ওক্রি ।
মহাক লাকপদগী ঐগী দশা অনী থোকইবনি । ঐগী মাঙনঙাই
মহাক্ত হেক লোইশিল্লগা লোইরে । নিংথোগীশু মদুতনা চপ
চাবা অমা থোকনি ।” মরাল করিস্ত লৈজদ্রবী মমোবু মবুস্ত
শীজ্জু বরাহ ।

মী মই হেক হৈরগা জ্ঞান লৈবা নন্তে । পণ্ডিতকী মমুংদ
মুখ কয়া গাওরিবনি । বরাহ জ্যোতিষ বিজাদা ভারতকী মায়-
রোং ওইছনা পণ্ডিত অচোবা ওইরবস্ত পণ্ডিত-মুখগী কাঙলুপ্ত
লৈরস্মে । মায়পাকপা, মায়থুবা অনৌবু চাং পুবা ওমথিত্রে ।
মহাকী জুঙাইনবতা য়েংছনা চ্চরিবৌ মমোগী মাঙনবা শীল্লক্রে ।
মহাকী পক্লরা অমগা লোতুনরে । “ঐ মিহিরবু অহিং মপান্দ
থমগে ; নহাক লোম ক্ষমাবতীগী কাদা শরক য়েংছনা
লান্সিনথ্রগা অথেংবদা হায়ন-শীংনবা মীনা থোরকপদোনা থোঙ
হাংছনা চ্চথো ।” শিন্নরে ।

থানিনগী অহিংনি । য়াচংবদগী হোনা থাবস্ত কবোক পোস্ত
ফজরি । মুমিদাজী চাব-থকপা লোইনবদা বরাহনা দোলান

মতোন্স কাখংলগা মিহির কোথংলে । চন্দ্র-গ্রহণগী মরম থরা
 নৈনসি হায়হনা মচা ফাজিন্দুনা থমথ্রে । অম্ম অম্ম ফম্মি-
 রকপনা পুং অমা হোখি, অনৌ চংখি নোংয়াই চবুক লোম্বক্লে ।
 ভাঞ্জা অসোদা ক্ষমাবতীগী থোঙ লোম্ব হাংব ভারে । বরাহ মূম্ব
 য়েংছনা লৈরে । মপানা য়েংবহুদা মিহিরন্ত অহ্ম মে'ঙকই ।
 নৌপা পাখং অমা লোম্ব কিকু কিকু য়েংলঙ্গা প্রপ প্রপ শম্মন
 লান্দুনা চংথ্রে । বরাহ "এঃ" হায়রঙ্গা মরু থোক লুকখথরে ।
 মিহির খাই লাউ মশা থক থক নৌকুনা রা মচেং অমন্ত ওংদনা
 মরু থোক লুকুনা অহ্ম ফমথরে । মপাদি ওহাক ফম্মিভাই
 ক্ষম্মম্মগা "থবক পার্লেদনা" থন মবুক হরাউনা ইমুংদা কুমথথরে ।
 মিহিরদি অহ্ম লৈহোরে ।

নো'ঙাল্লে । ক্ষমাবতী হোগংলকপদা মশাদা অমঙ্গলগী
 খুদম পূম্মক ফ'ঙে । থোক্তগদোরবা অরাবগী মমি মঙওহননা
 উরকপগা হোগংলকপদা অমঙ্গলগা খুদম পূম্মক ভৌবগা মবুত্রাং
 তয়াং-তশোয়ননা মপুরোইবগী প্রোতঃকৃত্যগী পোৎলম পূম্মক
 লা'ঙম্মগা প্রপ প্রপ স্নান তোহুনা ভগবতী পূজা হোথরে । জুমিৎ
 খুদিজাদি মহারু মত্তগা লোয়ননা ছঞ্জিনবদা হৈ-খাগোক মনা
 পূম্মক চরন্দ তপ-ডপ নগ্নি । ওসিদি মহারু ছল্লকপা পূম্মক
 চরন্দগী হেক হেক ওম্বে । অদু উবদা ভক্ত-ক্ষমা মিংলু অনোদা
 তরঙ তরং তরং শিহু শিহুনা "ইমা, করিগী ইজিত তোরি,
 তাকপৌরোনা ।" হায়রঙ্গা মমিৎ উইশিন্দুনা ভগবতী আরাধনা
 ভৌথরে । ভগবতীনা শিৎ শিৎন তাক্লে । মশাগী আরোইবা

পূৰ্ণকম নক্ৰে হায়বা উৰে । “নচাগী অৰোইবা পূজা লোহোৰো
অদুদি ইমা !” ভগবত্তীদা অৰোইবা পূজা কংলক্ৰে ক্ষমাবত্তী ।

অমরোমদনা, শাবুক ককঙমজ্জবা বরাহ প্রাতঃকৃত্য তৌনা
ভৌনা করন্ত অৱাকম ক্ষমাদা পীসিগে থল্লি । “মরোল লোম্মরিব।
মরৈ অসিদা লৌরগা লোইরে ।” লেপ অহিংদগী ফমচ্চনা লৈবিবা
মিহিরগী মনাক্ত কাথংলক্ৰে । “মবুক চুমদবী মুপীগী মতীক
চাবা অৱাকমদি খঙজবরা নহাক্তে ?” তমথিববা খোনফন্স
য়েৱকই । “অমদি, ওইদবনা অওইবা সাচ্চনা মপুরোইবা নম্মরিব
অমাংব মবুক অতোপ্প নীপাদা ফোঙদোরুৱিবা মরৈ ককপনি ।
শান্তগী ৱানি ; ঐগী নন্তে । চংলু, ধৰ্ম্মগী দমক অৱাকম পূম্মমক
পুগদবনি । নপা ঐগী য়াথংনি । সদ্ব্রাক্ষণ ধৰ্ম্মগী থবক্ত
হনকদে ; মপাগী য়াথং হিক্তোকহৈদে । মপাগী য়াথংগী দমক
জামদগ্গ্যনা মমা ফাওবা হাংথিবদনি । চংলু, থাঙ লৌ, ককট্চো
মরৈ । নজী তমথিবত্তম উবা খৌৱম্ম জগৎকী মজ্জল ওইগদবনি ।”
থংলক্ৰে বরাহগী পাপকী লৈয়েং । পাপ-চংপ মৌনা মশাগী
পাপ পাঙননবগী দমক ধৰ্ম্ম-চংপ মৌ কয়া মংথোক্ৰে । বরাহত্ত
জামদগ্গ্য মাংথোক্ৰে ।

জগৎ অসীদা পাপনা পুণ্য সাচ্চনা মৌ কয়া কয়া হোই ।
মিহির মপানা হোইরে । পাপকী থাং পায়চ্চনা ধৰ্ম্মগী মরৈ
ককনি চঙক্ৰে । ক্ষমাবত্তী য়েঙকপদা ভগবত্তী পূজাদা লুপুনা
লৈৱম্মে । পাপনা পুণ্য উবদা থুক্তবা লৈতে । হৈনথ্ৰবা পাপীদনা
থুক্ৰ থুক্ৰ নমজানথিবদনি । মিহির পাপী নন্তে ; পাপকা থৱদং

তাইনরুদগী মন্দিরবদনি। পৃণ্যগী মন্দির ওইবী ক্ষমাবতীগী গুণ
 মহাকী অতৈবা পাপ কোকথ্রে। “করিনো এনা তোরিবসীবো।”
 নীংহন্নরে। তাজা অদ্রুমকুদা সতী ভগবতী পূজা লোইদুনা
 মমায় লৈথোরক্রে; মপুরোইবা উরে। “স্বামিন্! করো করি
 নীংহন্নরি” ইপাগী য়াথং হিন্তোকহৈদে। জগৎন ফত্তবা ক্ষিদম
 লৌথিগনি। এহাক ভগবতীগী কৃপাদগী লোইনা থঙলে।
 নহাক ইপাগী য়াথং ঠাকপদা শরুক য়াবা ওহ পাঙ্গল পীনো
 হায়দুনা ইমাদা নীরম্বিবনি; পীনরে।” হায়রক্রে ক্ষমা। “ক্ষমা,
 ঐ লাল্লে; ঐগী থরায়না এনা তোরিবসী লাল্লে হায়না
 লেপুনা লাউরে। মীওইবগী অমম্বনা ওহাক কুপ্পুরে; ঐব
 কল্প ক্ষমা!” মথোন থক থক নীজুনা হায়জরক্রে সতীদা।
 “নশাগী ইশাগী দমক হিংব নভে, জগৎকী দমক হিংবনি।
 ইপাগী শাবুকী হিদাক লৈররোই; মহাকুশ্ব পণ্ডিতকী শাবুক
 মচা ওইবা এথোয়না কোকহল্লবদা জগৎকী কল্যাণ লৈররোই!
 লাউ, চ'ঙকউ, জগৎ কল্যাণগী দমক করো ঐগী লৈয়েং।
 মচা অতৈ অমা পোকচত্রবা ইপা, ইমা অনীগী স্মৃশিবা, সনা-
 লঙ্কাগী সিংহাসনগী মায়া, ইরৈবাকী প্রেম লোইনা কতুনা
 নতুং ইঞ্জরক্কাবী ক্ষমা ওসি সহধর্ম্মীগী কমফম নিরি স্বামিন্!”
 মথুং লোম্বদুনা হায়রক্রে ক্ষমাবতী। মিহির ময়াত্রে। “ইপাব
 কল্প, নীংমদবা মৈ চু, মহাকী শাবুক মৈদা আহতি কৎলু”
 তত্ত্ব কয়া মপুরোইবদা নীংসংলক্রে সতী। মিহির থাং চ'জিদ্দরে।
 “অদুদি নহাকী তৌফম থোকপা পিত্ত উদ্ধারগী দমক ক্ষমানা

ନହାକି ଖୋଗାହି ପୁ ହିଆନା ହିଆଗି ହିରେ କଞ୍ଜୁନା ଶିରବନି ।”
ହାୟନା ହାୟନା ଭଗବତୀଗି କୁଳାଏ ମାୟାଏ ମିରେ କଞ୍ଜୁନା ଧାଧରମ
ତୁଥଧରେ ଲେମାୟ ଥକ୍ତ

କମାବତୀ ।

ପୁରେ ମମ୍ପୁରୋହିବଗି ଖୋଗାହି ମିତ୍-ଉଦ୍ଧାରଗି,
ଓହ୍ଲେ ଭାରତ-ଲେମରୋନ୍ନ ଖୋଗାହି ଶୁମ୍ପି ଓହିବିଗି ।

মরোল

চিন্তামনি

মৃগয়া—খা তানবা (শজিব মৃগ কোই অহুগা থায়নগী নিংথোনিংনা
শজি শঙাই তানবা চংগনা হুঙাইবা থোঙকম অমহু অহুগা থুংলাই
ওঁরাইবহু ওঁইনরহনা শজি শঙাই তানবা চংগৈ অহুনা শাদানববু মৃগয়া
হায়নৈ) । ভপোবন—লাইনীংফম (উমংগী অচিকপা মকম অমদা মুনিনা
লাইনীংফম থেবা মকম ভপোবন কোই) । ভপস্তা—লাইনীং । বংস—
ইচা । ভাত—মপা মচাদা অহরহু অঙাংনহু কোনবা মিংগৌ । কোক-
থোংনগনি—কোক্তা থোংহুনা পুগনি । মুক্তি—কোকপা । মাতৃ—ইমা ।
মৈনংনৈ—মৈচংনৈ । যোগনা—লাইগী শক্তি চিংলিনুনা । কৃথরক্কে—
কৃমথরক্কে । অর্থ্য—পূজাগী পোংলম । সংকল্প—লেপ্পা । শাপ—মোটৈ ।
অর্থ্য—র্থ্য নত্তবা । রাজ্যদি—লৈবাক্তি । সম্পাং—পোংলোই । বংশগী—
শাটগী । মর্যাদা—ইকাই থুয়বা । লৈমা—রাগী । স্বামিন—ইপুরোইবা
(কোবদা শিজিন্নবা মওং) । সহধর্ম্মিনী—মতু (ধর্ম্মগী থবক্ত লোরনৈ হারহনা
মুপীবু সহধর্ম্মিনী কোই) । সনা টাংবল লাংঙম—নিংথৌ ওঁইরহা । টাংবল-
নাগ্ন হারথৌ—মহারাগী ওঁইরহৌ । পহ—লম্বেল । বারানসী—কাশী । দেহ—
হকচাং । নাইফম—নাইকোন । নাকপাক—শকক, মচি । মায়রোং—
নাপন । ভারত-লৈমরোনগী—ভারত মুপীশিজী ।

সীতা

নিংথৌ অথুবা—যুবরাজ । অভিবেকৌ—নিংথৌ হাঙ্গগী, জিনিং হৈবগী ।

লৈমা অথবা—অনীতবা লৈমা। শঙ্কায়—লৈম নিংথো যুম। লাজেন্দ্ৰ—
লান চংগদা ধোগন তোঙে। ধোগনপাউ—নিংথোগী পাওচংগা মী।
স্বাইফরম—স্বাইফবা মরম। টাংবন—সিংহাসন। মাঙনাইবা—মাংবা
নাইবা। কীরোয়—কিজেন্দ্ৰ। মনাও ইবেম—নিংথোগী অমম্মং মচা
ইবুংগোগী মুপীদা অচখনা কোনবা মিজো। জানকি—জনক পোকই
হায়হনা সীভাগী মমিং জানকীসু কোই (কোবদা শিজিমবা মঙং)। দণ্ড-
কারণ্য—দণ্ডক কোব উমং। ভপ—লাইনীংবা। মজল কামনা—স্বাইফ-
নবা নীংবা। রাজলক্ষ্মী—কোহুং কোইবী লাইরেখী (য়ুমজাও লাইরেম্মা)।
হোম—মজগা লোইননা মৈদা বীনচিংবা দান কংগা। হোমাগি—হোম
কংনরিবা মৈ, যজ্ঞগী মৈশেং। পূর্ণাহতি—অরোইবা হোম। হেদোনজব-
শুম—কেনজবশুম, হুংঙাইনজবশুম। মৈথিলী—মিথিলা—নিংথোগী মচা-
মুপীনি হায়হনা সীভাগী মমিং মৈথিলীসু কোই। ধোজে—শেংলে।
সেংঙে—চংলে। বৈদেহী—সীভা (মিথিলাগী মমিং অমা বিদেহসু কোই
অহনা বিদেহগী নিংথো মচামুপীনি হায়হনা বৈদেহীসু কোই)।

ধরা

অভিধি—মুমদা লাকপা মী। কুশগী কক—কুশনা শাবা কক।
চাশিশিক্কে—ধেংজিক্কে। নগরদা—সহরদা। মৈথক নেংতুনা চংলক্কে
—ধুনা চংলক্কে। দয়া—ধোজাল। অশকপা পোং—পোং মহং।
ভাংথক নাইবা হকচাং—ধবাক। ভাংথক নামা—ধবাক নামা। ফোবোম
—থাওরবা লো লেজোল অমা। অম্বাকম—দণ্ডি, পাপ। নমোনক-
রগে—নমো পোকরগে। ভাংথক তেয়ক্কে—ধবাক কক্কে। ভগবন—
ভগব (কোবদা শিজিমবা মঙং)।

পদ্মাবতী

হুত—খাখৌবা খাটৈ। চেন্নরকপা—লোয়নরকপা। চাকঙৎ—
চাকপা ওৎ। মরুবসু—মোংলবসু। কিদা অহুৎ মফজি—কমফম ফজি।
জামদগ্য—মুনি অমগী মমিং (পরশুরাম—জমদগ্নি) পোকই হায়হনা জাম-
দগ্য কোই। তেনগাপ-ভেহা—তেন মকাপ তেন মথা। হিমাদ্রিগী—
হিমালয়গী। পালবা—লংলবা। মচু লোকুগে নীং—মচু শেংহলগে নীংহনা।
পায়গী—চরা হেলুবগী মতুংদা অহানবা চাবগী। আয়ুয়ন—পুঁসিবা
(নিংখোদা কোনবা মিজো)। লুকুরুজরবা—নোল্লরবা। লীকু ভংপা—
হৈফ ভংপা। দান-বজ্ঞ—দানগী ধবক (ঈশ্বরগী উদেগ্রদা তোবা ধবকপু
বজ্ঞ কোই অহনা দানসু বজ্ঞ অমনি হায়হনা দানবজ্ঞ হায়বনি)।
মায়গী—পংধবগী (অপাখা, অশাওবা, কলকপা পংধবনিচিংবা মীগী
পুত্রিংদা পোকইবাং অসি ঈশ্বরগী মায়-লক্তি নি হায়নৈ অহগা জগৎ
অসিসু ঈশ্বরগী মায়ানি)। মসুরমাল্লে—জ্ঞান মাংড়রমাল্লে হুং-শায়ন-
বিগহু...চিংনিবিগহু। লৈতারবী...লৈপাস্তা তারবী। লৈশংবনা...
লৈকোন শেনবনা। লৈঙাক...লৈ ডাকপা চৈ। বপকাঠ...উচুপ (যজ্ঞদা
বলিদানগী শা পুন্নবনা উচুপপু বপকাঠ কোই)। শেখর...যজ্ঞগী মপু।

ক্ষমাবতী

জ্যোতিষ...পাজিগী মঠৈ। খোকাঁক...মথস্তা উৎফুল চাইখোকুগা
ময়েক ইননবা উবাক। খোজ্জি...খোকাঁস্তা ইননবা চৈ। লগ্ন...থেন-
ফম। তাংধরুবা...অকুং অতোং নাইবা। তালোয়...মতু। সোদাগর...
ললোনবা। অগ্নিনৌকুমার...তমিংকী মচানি পা অনিগী মমিং। কাপালিক
তত্ত্ব শাস্ত্রগী লখোইবা মথল অমা (কাপালিকশিংনা কালীদা মী,

পূজা করিলি। প্রতিহারী...ধোংডাকপা। বিক্রমদা...মথোনাদ। চম...
 নিংথোশী লনগৈ পান্নবা। কোমার ব্রত...ধর্ম অমণীদমক জুপী বিনবা।
 গৃহিণী...জুপী। সনা-মিংয়েং...নিংথোশী পোখাকম ওইবা মী। স্বর্গ থুংন
 লাম ফংলে...জুংডাইরে। প্রমাণশী...খুদমশী। থুংহোংড...হোংপশী মরমঙ।
 আসন...কিনা। জীয়ে...জীদোকে। থিংডেন...শোয়য়েল। নাশিথোং...
 ইথৈমচা। শরক...অহাংবা মডম। হায়ন-জীংনবা...জুংশিনবা। কবোক
 পোক ফজরি...কবোক পোকপদোনা ইঙো ভোনা ফজরি। মঙ ওইননা
 উরকপগা...মঙনা ফাওরকপগা। প্রাতঃকৃত্যশী—অয়ুজী ভোগদবা থবকী।
 তরঙ...পী। শাবুক...শাশী পুকচেন। সদ্ভ্রাক্স...অফবা ভ্রাক্স।
 হোই...হোইহুনা পুই। কল্যাণ...রাইফবা। আহতি...হোম। তম্ব...
 অচুবা মরম। ধোগাই...মথো। কুপাণ...থাংথাং। পিত্ত উদ্ধারশী...
 মণা কন্নবশী।



ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ

୧. ଶ୍ରୀମଦ୍‌ବିଷ୍ଣୁ-ପୁରାଣ—

ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ ଶ୍ରୀମଦ୍‌ବିଷ୍ଣୁ-ପୁରାଣ ।

୨. ଶ୍ରୀମଦ୍‌ବିଷ୍ଣୁ-ପୁରାଣ—

ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ ଶ୍ରୀମଦ୍‌ବିଷ୍ଣୁ-ପୁରାଣ ।

୩. ଶ୍ରୀମଦ୍‌ବିଷ୍ଣୁ-ପୁରାଣ—

ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ ଶ୍ରୀମଦ୍‌ବିଷ୍ଣୁ-ପୁରାଣ ।

୪. ଶ୍ରୀମଦ୍‌ବିଷ୍ଣୁ-ପୁରାଣ (ଶ୍ରୀମଦ୍‌ବିଷ୍ଣୁ-ପୁରାଣ)

ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ ଶ୍ରୀମଦ୍‌ବିଷ୍ଣୁ-ପୁରାଣ ।

୫. ଶ୍ରୀମଦ୍‌ବିଷ୍ଣୁ-ପୁରାଣ

ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ ଶ୍ରୀମଦ୍‌ବିଷ୍ଣୁ-ପୁରାଣ ।

୬. ଶ୍ରୀମଦ୍‌ବିଷ୍ଣୁ-ପୁରାଣ (ଶ୍ରୀମଦ୍‌ବିଷ୍ଣୁ-ପୁରାଣ)—

ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ ଶ୍ରୀମଦ୍‌ବିଷ୍ଣୁ-ପୁରାଣ ।

୭. ଶ୍ରୀମଦ୍‌ବିଷ୍ଣୁ-ପୁରାଣ—

ଶ୍ରୀମଦ୍‌ବିଷ୍ଣୁ-ପୁରାଣ-ସମ୍ବନ୍ଧୀୟ ଶ୍ରୀମଦ୍‌ବିଷ୍ଣୁ-ପୁରାଣ ।